



मोदी ने लाल-किले से पहली बार आरएसएस की तारीफ की

कांग्रेस बोली- उन्हें भागवत की कृपा चाहिए, ताकि 75 की उम्र के बाद भी पीएम रहें

नई दिल्ली, एजेंसी। प्रधानमंत्री नरेंद्र मोदी ने लाल किले के प्राचीर से पहली बार राष्ट्रीय स्वयंसेवक संघ का जिक्र किया। उन्होंने 79वें स्वतंत्रता दिवस के संबोधन में कहा- आज गर्व के साथ मैं इस बात का जिक्र करना चाहता हूँ कि 100 साल पहले एक संगठन आरएसएस का जन्म हुआ। 100 साल की राष्ट्रसेवा गौरवपूर्ण है। आरएसएस ने व्यक्ति निर्माण से राष्ट्र निर्माण के संकल्प को लेकर 100 साल मां भारती के कल्याण के लिए अपना जीवन समर्पित किया। सेवा, समर्पण, संगठन और अप्रतिम अनुशासन जिसकी पहचान रही है, ऐसा राष्ट्रीय स्वयंसेवक संघ दुनिया का सबसे बड़ा NGO है। इस पर कांग्रेस नेता जयराम रमेश ने कहा- प्रधानमंत्री ने अपने भाषण में आरएसएस का जिक्र मोहन भागवत को खुश करने के लिए



किया, क्योंकि मोदी अब पूरी तरह उनके भरोसे हैं। सितंबर के बाद जब वे 75 साल के हो जाएंगे, तो पद पर बने रहे के लिए मोहन भागवत की मदद पर निर्भर हैं। **भाजपा ने 75 साल की उम्र पर कई नेता रिटायर किए** : पीएम मोदी 17 सितंबर को 75 साल के हो जाएंगे। विपक्ष के कई नेता 2024 के चुनाव से पहले और बाद में उनके 75 की उम्र पूरी करते ही रिटायर होने के चर्चा कर चुके हैं। मई, 2024 में अरविंद केजरीवाल ने कहा था

कि अगर भाजपा लोकसभा चुनाव जीत गई तो मोदी अगले साल तक ही प्रधानमंत्री रहेंगे। पीएम मोदी ने खुद यह नियम (75 साल की उम्र में रिटायरमेंट) बनाया है। दरअसल 2014 के लोकसभा चुनाव के बाद भाजपा में 75 साल की उम्र से ज्यादा के नेताओं को रिटायर करने का ट्रेंड शुरू। पहली बार प्रधानमंत्री बने नरेंद्र मोदी ने अपनी कैबिनेट में इससे कम उम्र के नेताओं को ही जगह दी थी।

पीएम बोले- जरूरी सामान पर टैक्स घटाएंगे, यह दिवाली गिफ्ट

जीएसटी स्लैब 4 से घटाकर 2 करने का प्रस्ताव;

3.5 करोड़ रोजगार के लिए नई योजना

नई दिल्ली, एजेंसी। स्वतंत्रता दिवस के मौके पर प्रधानमंत्री नरेंद्र मोदी ने लाल किले से 2 घोषणाएं की हैं। उन्होंने प्रधानमंत्री विकसित भारत रोजगार योजना लॉन्च की। साथ ही दिवाली तक टैक्स कम करने वाली GST रिफॉर्मस स्क्रीम लाने की बात कही। पीएम मोदी ने कहा- आज मैं आपके लिए खुशखबरी लेकर आया हूँ। 15 अगस्त के दिन मेरे देश के युवाओं के लिए 1 लाख करोड़ रुपये की प्रधानमंत्री विकसित भारत रोजगार योजना शुरू कर रहे हैं। इससे साढ़े 3 करोड़ नौजवानों को रोजगार मिलेगा। मोदी ने संबोधन में कहा- इस साल दिवाली में बड़ा तोहफा मिलने वाला है। GST को आए 8 साल हो चुके हैं। हमने उसका रीव्यू किया। उसका रिफॉर्म कर टैक्सेशन को सरल किया है। हम नेक्स्ट जेनरेशन GST रिफॉर्मस लेकर आ रहे हैं। सामान्य लोगों के लिए टैक्स कम कर देंगे, रोजमर्रा की चीजें सस्ती हो जाएंगी, लोगों को बहुत फायदा होगा। 12% GST वाले आइटम 5% वाले स्लैब में आ सकते हैं एक महीने पहले खबर आई थी कि टूथपेस्ट, बर्तन, कपड़े, जूते जैसे आम आदमी के इस्तेमाल में आने वाले आइटम की कीमतों में कमी आ सकती है, क्योंकि सरकार मिडिल-क्लास और लोअर-इनकम फैमिली को GST में कटौती कर राहत देने की तैयारी कर रही है। रिपोर्ट्स के मुताबिक, सरकार 12% GST स्लैब को पूरी तरह से खत्म करने या वर्तमान में 12% टैक्स वाले आइटम को 5% स्लैब में ला सकती है। इस रीस्ट्रक्चरिंग यानी बदलाव में मिडिल-क्लास और आर्थिक रूप से कमजोर लोगों के इस्तेमाल में आने वाले आइटम शामिल होंगे। अभी GST में 5%, 12%, 18% और 28% के चार स्लैब हैं।

तमिलनाडु के मुख्यमंत्री स्टालिन ने राज्यपाल के समारोह का किया बहिष्कार

‘राज्य विरोधी’ रवैया का लगाया आरोप



चेन्नई, एजेंसी। तमिलनाडु के मुख्यमंत्री एमके स्टालिन ने राज्यपाल आरएन रवि के स्वतंत्रता दिवस के पारंपरिक +एट होम स्वागत समारोह का बहिष्कार करने का फैसला लिया है। यह राज्य सरकार और राजभवन के बीच टकराव का नया और बड़ा चरण माना जा रहा है। राज्य सरकार ने इस बहिष्कार को वजह राज्यपाल के ‘तमिलनाडु विरोधी कृत्यों’ को बताया है। इसके साथ ही उच्च शिक्षा मंत्री के. पोनमुदी भी दो विश्वविद्यालयों के आगामी दीक्षांत समारोह में शामिल नहीं होंगे। डीएमके इसे राज्य सरकार के अधिकारों को कमजोर करने की कोशिश के खिलाफ एक मजबूत संदेश के रूप में पेश कर रही है। इस विवाद का मुख्य कारण राज्यपाल का वह फैसला

राज्यपाल के भाषण से बढ़ा विवाद

ताजा विवाद राज्यपाल रवि के स्वतंत्रता दिवस भाषण से भड़का। उन्होंने प्रधानमंत्री नरेंद्र मोदी और केंद्र सरकार की उपलब्धियों की जमकर तारीफ की, लेकिन राज्य सरकार या मुख्यमंत्री स्टालिन के कार्यों का कोई सकारात्मक जिक्र नहीं किया। अपने संबोधन में उन्होंने तमिलनाडु में ‘गंभीर चुनौतियों’ का जिक्र करते हुए गरीबों के खिलाफ शोषणिक और सामाजिक भेदभाव, राष्ट्रीय औसत से दोगुनी आत्महत्या दर, युवाओं में नशीले पदार्थों की बढ़ती लत और महिलाओं व बच्चों के खिलाफ अपराधों में वृद्धि जैसे मुद्दे उठाए।

है, जिसमें उन्होंने पूर्व मुख्यमंत्री एम. करुणानिधि के सम्मान में ‘कलाइंगर युनिवर्सिटी’ स्थापित करने वाले विधानसभा से पारित विधेयक को राष्ट्रपति द्रौपदी मुर्मू के पास भेज दिया।

किश्तवाड़ आपदा: 65 शव बरामद, 40 की पहचान, 500+ लापता

सीएम अब्दुल्ला से युवक बोला- हमें बस डेड बॉडी दे दो



(300+ जवान), व्हाइट नाइट कोर मेडिकल टीम, पुलिस, SDRF और अन्य एजेंसियां रेस्क्यू में जुटी हैं। जम्मू-कश्मीर के सीएम उमर अब्दुल्ला आज चसोटी पहुंचे। उन्होंने आपदा के पीड़ितों से भी मुलाकात की। हर संभव मदद का आश्वासन दिया। इस पर एक शख्स ने उनसे कहा- हम कुछ नहीं चाहिए, आप सब अपने घर ले जाओ, हम सिर्फ डेडबॉडी दे दो। मेरी मां-मौसी लापता हैं। युवक ने आरोप लगाया कि यहां पर 20 जेसीबी आई हैं, हम कल से देख रहे हैं कि सिर्फ 2 ही जेसीबी काम कर रही हैं।

पाकिस्तान में बाढ़ से 48 घंटों में 320 से ज्यादा मौतें, घर-सड़के तबाह; 2 हजार बचावकर्मी तैनात हुए
इस्लामाबाद, एजेंसी। पाकिस्तान में बाढ़ से पिछले 48 घंटों में 321 लोगों की मौत हो गई है। अधिकारियों के मुताबिक सबसे ज्यादा मौतें खैबर पख्तूनख्वा प्रांत में हुईं, जहां नदियों के उफान और घरों के ढहने से 307 लोगों की मौत हो गई। तेज बारिश के कारण शुक्रवार को पाकिस्तान के विभिन्न जिलों में अचानक बाढ़ आ गई थी, जिसमें 200 से अधिक लोग मारे गए थे। अधिकारियों ने बताया कि नौ जिलों में लगभग 2 हजार बचावकर्मियों रेस्क्यू में लगे हुए हैं, लेकिन पहुंच अभी भी काफी सीमित है।

अटारी बॉर्डर पर आजादी दिवस की धूम

अमृतसर के अटारी बॉर्डर पर स्वतंत्रता दिवस पर पाकिस्तान के साथ नहीं हुआ मिठाइयों का आदान-प्रदान

चंडीगढ़, एजेंसी। पंजाब प्रदेश के अमृतसर स्थित भारत-पाकिस्तान के अटारी बॉर्डर पर शुक्रवार को 79वां स्वतंत्रता दिवस मनाया जा रहा है। कमांडेंट एसएस चंदेल ने सरहद पर तिरंगा फहराया। इसके साथ ही जवानों को मिठाइयां देकर आज के दिन की शुभकामनाएं भी दीं। लेकिन आज पाकिस्तान के साथ मिठाइयों का आदान-प्रदान नहीं हुआ। ऑपरेशन सिंदूर के बाद भारत-पाकिस्तान दोनों देशों ने 12 मई से रिट्टी तो शुरू कर दी, लेकिन तब से लेकर अभी तक दोनों देशों ने अपने गेटों को नहीं खोला है। आज की रिट्टी भी ऐसी ही होने वाली है। दोनों देश



आज भी ना तो गेट खोलेंगे और ना ही हाथ मिलाएंगे। अपनी-अपनी सीमाओं में रहते हुए दोनों देश गेटों के पार से ही झंडा उतारने की रस्म को पूरा करेंगे। भारत-पाकिस्तान अटारी

है। पुलवामा हमले के बाद तकरीबन 3 सालों तक दोनों देशों के बीच मिठाइयों का आदान प्रदान नहीं हुआ था। भारत-पाकिस्तान बंटवारे के बाद दोनों देशों में ईद, दिवाली, 15 अगस्त तथा अन्य महत्वपूर्ण अवसरों पर मिठाइयों का आदान प्रदान किया जाता है।

अब पहलगाम हमले के बाद फिर से हालात तनावपूर्ण बने हुए हैं। जिसके चलते शुक्रवार को सुबह भारतीय सैन्य अधिकारियों और पाकिस्तान रेंजर्स के बीच मिठाई का आदान प्रदान नहीं किया गया। 14 अगस्त को पाकिस्तान की तरफ से भी इस तरह की कोई पहल नहीं की गई।

स्वतंत्रता दिवस पर भगवंत मान का ऐलान, पंजाब में अब एक किलो हेरोइन पकड़ने पर मिलेगा 1.20 लाख रुपये का इनाम

स्वतंत्रता दिवस पर मुख्यमंत्री भगवंत मान का ऐलान, पंजाब में होगी 1600 पुलिस कर्मियों की भर्ती

चंडीगढ़, एजेंसी। पंजाब के मुख्यमंत्री भगवंत मान ने स्वतंत्रता दिवस के अवसर पर नशे के खिलाफ लड़ाई तेज करने का ऐलान करते हुए कहा कि नशा के खिलाफ लड़ाई के तहत हम नई रिवॉर्ड पॉलिसी लागू कर रहे हैं। अब 01 किलोग्राम हेरोइन पकड़ने वाले पुलिस कर्मों की 1.20 लाख रुपये पुरस्कार के रूप में दिए जाएंगे। अब एनडीपीएस मामलों की जांच हेड कॉन्स्टेबल को सौंपी

जा रही है। 1,600 नए पुलिस कर्मियों की भर्ती की जा रही है। हालांकि, पहले इन पदों पर तैनात मुलाजिमों को प्रमोशन दिया जाएगा। पंजाब सरकार का स्वतंत्रता दिवस पर राज्य स्तरीय कार्यक्रम फरीदकोट में हुआ। यहां मुख्यमंत्री भगवंत मान ने नेहरू स्टेडियम में ध्वजारोहण किया। इसके बाद उन्होंने परेड का निरीक्षण किया और भाषण दिया। मुख्यमंत्री ने कहा कि देश की आजादी में 80



प्रतिशत कुर्बानियां पंजाब ने दी हैं। यहां लाशों से भरी रेलगाड़ियां पहुंची थीं। उन्होंने कहा कि यह आजादी हमें बहुत महंगी पड़ी है। अब भाईचारा बनाए रखने के लिए

आर्मंड पुलिस फोर्स को टुकड़ी भी शामिल हुई। उन्होंने विभिन्न क्षेत्रों में उल्कष्ट कार्य करने वाली 26 हस्तियों और पुलिस मुलाजिमों को सम्मानित किया।

पंजाब नंबर वन होगा, तभी देश नंबर वन बनेगा- मुख्यमंत्री ने कहा कि पंजाब को नंबर वन बनाए बिना देश नंबर वन नहीं बन सकता। हर कुर्बानी के लिए पंजाबी तैयार हैं, चाहे अनाज पैदा करना हो, बॉर्डर पर मोर्चा संभालना हो या खेलों में आगे बढ़ना। पंजाब की चमक फीकी

नहीं पड़ने देनी है। सभी को इसकी तरक्की के लिए मिलकर काम करना होगा।

मुख्यमंत्री ने कहा कि नशा तस्करी से जुड़े एनडीपीएस मामलों में अब नई रिवॉर्ड पॉलिसी लागू की जा रही है। इसके तहत एक किलोग्राम से ज्यादा हेरोइन पकड़ने वाले पुलिस कर्मियों को 1.20 लाख रुपये का इनाम दिया जाएगा। इनकी जांच अब हेड कॉन्स्टेबल को सौंपी जा रही है, जो पहले एसएसआई के पास होती थी। उन्होंने कहा कि पुलिस महकमे में 1600

नई पोस्ट भरी जाएंगी। इनमें 150 इस्पेक्टर, 450 सब-इस्पेक्टर और 1000 कॉन्स्टेबल के पद प्रमोशन से भरे जाएंगे। इसके बाद नई भर्ती की जाएगी। उन्होंने कहा कि 3,068 स्कूलों में युद्ध स्तर पर नशों के विरुद्ध सिलेबस शुरू किया गया है। आठ लाख युवाओं को यह सिलेबस पढ़ाया जाएगा। इसमें नशे से कैसे बचना है, इस बारे में ट्रेनिंग दी जाएगी। हम चाहते हैं कि जो लोग नशे में लगे हैं, उन्हें सुधारा जाए और नई पीढ़ी को नशे से बचाया जाए।

ऑस्ट्रेलिया में खालिस्तानी समर्थकों ने तिरंगा फहराने से रोका



कैनेबरा, एजेंसी। ऑस्ट्रेलिया के मेलबर्न में भारतीय वाणिज्य दूतावास के बाहर स्वतंत्रता दिवस मना रहे भारतीय नागरिकों को खालिस्तानी समर्थकों ने रोकने की कोशिश की और हंगामा किया। द ऑस्ट्रेलिया टुडे के मुताबिक, भारतीय नागरिक शांतिपूर्वक स्वतंत्रता दिवस मना रहे थे, तभी कुछ खालिस्तानी समर्थकों ने झंडे लहराकर और परेशान करके माहौल खराब किया। इसका वीडियो भी वायरल हो रहा है। इसमें भारतीय समुदाय देशभक्ति गीत गाकर तिरंगा झंडा फहराते दिख रहे हैं। तभी कुछ खालिस्तानी उन्हें ऐसा करने से रोकने की कोशिश करते हैं। हालांकि, समारोह में भारत माता की जय और वंदे मातम के नारों के बीच तिरंगा फहराया गया।

बेंगलुरु में विस्फोट, एक लड़के की मौत और 10 से ज्यादा घायल



बेंगलोर, एजेंसी। बेंगलुरु में स्वतंत्रता दिवस के दिन अदुगोडी थाना क्षेत्र स्थित एक घर में विस्फोट से एक बच्चे की मौत हो गई और 10 से ज्यादा लोग घायल हो गए। सभी घायलों को अस्पताल में भर्ती कराया गया है। वहीं एक महिला की हालत नाजुक बताई जा रही है। विस्फोट इतना जबरदस्त था कि आसपास के 13 मकान भी क्षतिग्रस्त हो गए। पुलिस मामले की जांच कर रही है कि। घटना की जानकारी मिलते ही मुख्यमंत्री सिद्धारमैया ने घटनास्थल का दौरा किया। इस दौरान उन्होंने घोषणा की कि मृतक लड़के के परिवार को 5 लाख, घायलों को एक लाख का मुआवजा और इलाज की सुविधा उपलब्ध कराएंगी। शहर के चित्रव्यानपाल्या स्थित श्रीराम कॉलोनी के एक घर में शुक्रवार को हुए विस्फोट की मौत हो गई। इसमें 10 से अधिक लोग घायल हो गए। सभी घायलों को संजय गांधी और विकटोरिया अस्पताल में भर्ती कराया गया है।

प्रधानमंत्री मोदी रविवार को दिल्ली में करेंगे 11 हजार करोड़ रुपये की हाईवे परियोजनाओं का लोकार्पण

नई दिल्ली , एजेंसी। प्रधानमंत्री नरेन्द्र मोदी रविवार दोपहर 12:30 बजे दिल्ली के रोहिणी में आयोजित एक भव्य समारोह में दो महत्त्वपूर्ण राष्ट्रीय राजमार्ग परियोजनाओं का लोकार्पण करेंगे। इन परियोजनाओं की कुल लागत लगभग 11 हजार करोड़ रुपये बताई गई है। प्रधानमंत्री इस अवसर पर जनसभा को भी संबोधित करेंगे। द्वारका एक्सप्रेसवे के दिल्ली खंड और अर्बन एक्सप्रेसशन रोड-2 का करेंगे उद्घाटन - यातायात जाम से मिलेगी राहत, एनसीआर में बढ़ेगी मल्टी-मॉडल कनेक्टिविटी प्रधानमंत्री कार्यालय की तरफ से शनिवार को जारी आधिकारिक बयान में बताया गया है कि दोनों परियोजनाएं द्वारका एक्सप्रेसवे का दिल्ली खंड और अर्बन एक्सप्रेसशन रोड-टूदूह (यूईआर-टूदूह) केंद्र सरकार की राजधानी दिल्ली को भीड़ मुक्त करने की रणनीति के अंतर्गत विकसित की गई हैं। इनका उद्देश्य बेहतर कनेक्टिविटी सुनिश्चित करना, यात्रा समय को घटाना और दिल्ली तथा उसके आस-पास के क्षेत्रों में ट्रैफिक दबाव को कम



करना है। द्वारका एक्सप्रेसवे का दिल्ली खंड 10.1 किलोमीटर लंबा है, जिसे लगभग 5,360 करोड़ रुपये की लागत से विकसित किया गया है। इस खंड से यशोभूमि कन्वेंशन सेंटर, मेट्रो की ब्त् और अर्रिंज लाइन, आगामी बिजवासन रेलवे स्टेशन

और द्वारका क्लस्टर बस डिपो को मल्टी-मॉडल कनेक्टिविटी मिलेगी। इस खंड में दो प्रमुख पैकेज शामिल हैं- पैकेज-1= शिव मूर्ति इंटरसेक्शन से द्वारका सेक्टर-21 के रोड अंडर ब्रिज (आरयूबी) तक 5.9 किलोमीटर। वहीं पैकेज-2= द्वारका

सेक्टर-21 से दिल्ली-हरियाणा सीमा तक 4.2 किलोमीटर, जो सीधे यूईआर-टूदूह से जोड़ेगा।

उल्लेखनीय है कि द्वारका एक्सप्रेसवे का 19 किलोमीटर लंबा हरियाणा खंड मार्च 2024 में प्रधानमंत्री द्वारा पहले ही उद्घाटित किया जा चुका है। इसके अलावा प्रधानमंत्री मोदी अर्बन एक्सप्रेसशन रोड-टूदूह (यूईआर-टूदूह) के अलीपुर से डिचाऊकला तक के खंड और बहादुरगढ़ व सोनीपत से जोड़ने वाले नए लिंक रोड्स का भी उद्घाटन करेंगे। इस परियोजना पर करीब 5,580 करोड़ रुपये खर्च किए गए हैं। यह सड़क दिल्ली की इनर और आउटर रिंग रोड, मुकरबा चौक, धौला कुआं और एनएच-09 जैसे व्यस्त ट्रैफिक बिंदुओं पर भीड़ को कम करने में सहायक होगी। नए सर्पक मार्गों से बहादुरगढ़ और सोनीपत को सीधे जुड़ाव मिलेगा, जिससे औद्योगिक क्षेत्रों को बेहतर कनेक्टिविटी, मालवाहन में तेजी और राजधानी क्षेत्र में ट्रैफिक बोझ में उल्लेखनीय कमी आएगी। जांच में सामने आया है कि आरोपी ने सरकारी पिस्तौल ठिकाने लगाने के लिए तीनों को वह दी थी।

पुलिसकर्मी की पिस्तौल चोरी करने वाले तीन आरोपी गिरफ्तार, सीसीटीवी की मदद से पकड़े

नई दिल्ली , एजेंसी। मॉडल टाउन स्थित दिल्ली पुलिस के अधिकारियों की रिहायशी कॉलोनी स्थित अपराध शाखा में तैनात एसआई के घर से सरकारी पिस्तौल और अन्य सामान चोरी करने वाले तीन आरोपियों को दिल्ली पुलिस की अपराध शाखा ने गिरफ्तार कर लिया है। आरोपियों संदीप, अनमोल और सुनील के पास से सरकारी पिस्तौल बरामद कर ली है। आरोपियों को कोर्ट में पेश कर जेल भेज दिया गया है। जबकि पुलिस पिस्तौल चोरी करने वाले मुख्य आरोपी दीपक कुमार की तलाश कर रही है। पुलिस अधिकारी ने बताया कि पीड़ित पुलिसकर्मी विकास कुमार अपने परिवार के साथ मॉडल टाउन स्थित पुलिस कॉलोनी में रहता है। एसआई विकास कुमार की तैनाती सनलाइट कॉलोनी अपराध शाखा के आफिस में है। पुलिस को दिए बयान में उसने बताया कि उनकी टीम के पास एक सूचना आई थी कि कुछ बदमाशों को पकड़ने के लिए देर रात छापेमारी हो सकती है। 5 अगस्त को उन्होंने पिस्तौल, कारतूस और हथकड़ी जारी कराके अपने घर ले गए। छह अगस्त की सुबह वह अपने बेटी को स्कूल छोड़ने के लिए चले गए। इस दौरान उनके घर में पत्नी रसोई में थी और बेटा अपने कमरे में

सो रहा था। स्कूल से लौट कर वह तैयार हुए और आफिस जाने के लिए निकले। इस दौरान उन्होंने देखा कि घर की टेबल पर रखी उनकी सरकारी पिस्तौल, लैपटॉप, डायरी और हथकड़ी गायब थी। गायब सामान की पूरे घर में तलाश की गई, लेकिन सामान नहीं मिला। उन्होंने पुलिस को शिकायत दी। दिल्ली पुलिस की अपराध शाखा ने संबंधित धारा में केस दर्ज कर जांच शुरू की।

तीन गिरफ्तार, पिस्तौल बरामद : पुलिस अधिकारी ने बताया कि सीसीटीवी की मदद से आरोपियों की पहचान की। आरोपी की पहचान के बाद उसकी जानकारी जुटाई गई तो पता चला कि वह दिल्ली छोड़ गया है। उसके सम्पर्क में जो लोग है वह दिल्ली में ही हैं। पुलिस ने सीडीआर की मदद से आरोपी दीपक के दोस्तों की जानकारी निकाली और अलग अलग जगहों पर छापेमारी कर तीन लोगों को गिरफ्तार किया। आरोपियों में शामिल अनमोल के पास से खाली मैगजीन, सुनील के पास से कारतूस और संदीप के पास से पिस्तौल बरामद की। चोरी करने वाले दीपक की पुलिस अभी तलाश कर रही है। मामले में कोर्ट में पेश अधिवक्ता दीपक त्यागी ने बताया कि तीनों आरोपियों को जेल भेज दिया गया है।

ट्रंप का नोबेल शांति पुरस्कार का सपना होगा पूरा? हिलेरी क्लिंटन बोलीं- मैं खुद करूंगी सिफारिश, अगर

वाशिंगटन, एजेंसी। अमेरिकी राष्ट्रपति डोनाल्ड ट्रंप नोबेल शांति पुरस्कार को लेकर लगातार चर्चा में चल रहे हैं। ऐसे में अमेरिका की पूर्व विदेश मंत्री और डेमोक्रेटिक पार्टी की नेता हिलेरी क्लिंटन ने ट्रंप और नोबेल शांति पुरस्कार को लेकर एक बड़ा बयान दिया है। उन्होंने कहा कि अगर राष्ट्रपति डोनाल्ड ट्रंप रूस और यूक्रेन युद्ध को बिना यूक्रेन की जमीन गंवाए खत्म करवा देते हैं, तो वह खुद उन्हें नोबेल शांति पुरस्कार के लिए नामांकित करेंगी। बता दें कि हिलेरी क्लिंटन ने यह बयान उस वक सामने आया जब ट्रंप और पुतिन ने शुक्रवार को अलास्का के मिलिट्री बेस पर रूस और यूक्रेन युद्ध को खत्म करने के लिए अहम वार्ता की। इस वार्ता में पुतिन ने ट्रंप से कई हद तक सहमति जताई है।

इस आधार पर हिलेरी करेंगी ट्रंप को नामांकित : एक पॉडकास्ट इंटरव्यू में हिलेरी क्लिंटन ने कहा कि यूक्रेन के बिना जमीन गंवाए अगर ट्रंप इस भयानक युद्ध को खत्म कर पाते हैं। साथ ही अगर वो वाकई पुतिन का सामना सख्ती से कर पाते हैं जैसा हमने



अब तक नहीं देखा है और वो इसके पीछे के योजनाकार बनते हैं, तो मैं उन्हें नोबेल शांति पुरस्कार के लिए नामांकित करूंगी। क्लिंटन ने आगे ये भी कहा कि ट्रंप एक दोस्त से नहीं, बल्कि एक ऐसे विरोधी से मिलने जा रहे हैं जो अमेरिका और पश्चिमी देशों के गठबंधन को खत्म करना चाहता है।

ट्रंप और क्लिंटन की पुरानी दुश्मनी : गौतलब है कि 2016 के अमेरिकी राष्ट्रपति चुनाव में डोनाल्ड ट्रंप ने हिलेरी क्लिंटन को हराया था। उस दौरान क्लिंटन ने ट्रंप की रूस और पुतिन के प्रति नरम रवैये की आलोचना की थी। उन्होंने कहा था कि वो क्लादिमीर पुतिन जैसे तानाशाहों की तारीफ

करते हैं और अपने सहयोगी देशों से लड़ते हैं। लेकिन अगर हिलेरी का यह बयान कि वह ट्रंप को नोबेल शांति पुरस्कार के लिए नामांकित कर सकती हैं अगर वे युद्ध को सम्मानजनक तरीके से खत्म करते हैं, यह संकेत देता है कि राजनीति से ऊपर शांति की कोशिशों को महत्व दिया जाना चाहिए।

क्या हुआ ट्रंप और पुतिन के बैठक में: रूस और यूक्रेन के बीच शांति के लिए पुतिन और ट्रंप के बीच अलास्का में हुई बैठक में पुतिन कई हद तक ट्रंप से सहमत नजर आए। बैठक के बाद दोनों नेताओं ने बैठक के बाद एक संयुक्त प्रेस वार्ता की। इस प्रेस वार्ता में कदमों की जानकारी दी।

विदेश मंत्री मार्को रुबियो बोले- मिलकर आधुनिक चुनौतियों का सामाना करेंगे भारत-अमेरिका

वॉशिंगटन, एजेंसी। भारत आज 79वां स्वतंत्रता दिवस मना रहा है। इस मौके पर अमेरिकी विदेश मंत्री मार्को रुबियो ने देशवासियों को आजादी की शुभकामनाएं दीं। उन्होंने कहा कि आने वाले दिनों में आधुनिक चुनौतियों का मुकाबला करने के लिए भारत और अमेरिका मिलकर काम करेंगे। मार्को रुबियो ने भारत और अमेरिका के बीच ऐतिहासिक और दूरगामी संबंधों को रेखांकित भी किया। पीएम मोदी ने कहा कि दोनों देश मिलकर आधुनिक चुनौतियों का सामना करेंगे और अपने-अपने देशों के लिए उज्ज्वल भविष्य सुनिश्चित करेंगे।

भारत और अमेरिका के रिश्ते ऐतिहासिक और बेहद महत्वपूर्ण : जश्न-ए-आजादी मना रहे भारतवासियों को बधाई और शुभकामनाएं देते हुए रुबियो ने अपने संदेश में कहा, दुनिया के सबसे



बड़े लोकतंत्र (भारत) और सबसे पुराने लोकतंत्र (अमेरिका) के बीच का यह संबंध न केवल ऐतिहासिक है बल्कि बेहद

महत्वपूर्ण भी है। उन्होंने विश्वास जताया कि मिलकर काम करते हुए दोनों देश आज की जटिल और बदलती वैश्विक चुनौतियों का

समाधान करने में सक्षम होंगे। **समृद्ध और सुरक्षित हिंद-प्रशांत क्षेत्र दोनों देशों का नजरिया :** भारत और अमेरिका के साझा दृष्टिकोण का जिक्र करते हुए रुबियो ने कहा, दोनों देशों का नजरिया एक है जो अधिक शांतिपूर्ण, समृद्ध और सुरक्षित हिंद-प्रशांत (इंडो-पैसिफिक) क्षेत्र के निर्माण पर केन्द्रित है। अमेरिकी विदेश मंत्री के मुताबिक दोनों देशों की साझेदारी विविध क्षेत्रों में फैली हुई है। मिलकर काम करने से उद्योग जगत को मजबूती मिलने के साथ-साथ नवाचार को भी प्रोत्साहन मिलता है। महत्वपूर्ण एवं उभरती प्रौद्योगिकियों में नई सीमाएं तय करने के अलावा दोनों देशों की साझेदारी से अंतरिक्ष क्षेत्र तक विस्तार हुआ है।

पूरी दुनिया को लाभ मिलेगा : रुबियो ने यह भी रेखांकित किया कि दोनों देशों का सहयोग केवल आर्थिक या

तकनीकी क्षेत्र तक सीमित नहीं है। यह वैश्विक स्थिरता और सुरक्षा के लिए भी महत्वपूर्ण है। भारत-अमेरिका संबंधों का प्रभाव अंतरराष्ट्रीय मंचों पर भी दिखता है, जहां दोनों देश लोकतांत्रिक मूल्यों, नियम-आधारित वैश्विक व्यवस्था और आपसी सहयोग की वकालत करते हैं। अमेरिकी विदेश मंत्री ने कहा कि दोनों देशों की साझेदारी आने वाले वर्षों में और गहरी होगी। इससे पूरी दुनिया को लाभ मिलेगा।

अमेरिका का नाम लिए बिना पीएम मोदी का बड़ा संदेश : रुबियो के शुभकामना संदेश से इतर भारत के राष्ट्रीय समारोह में प्रधानमंत्री नरेंद्र मोदी ने देशवासियों को संबोधित किया। उन्होंने लाख लिके की प्राचीर से पूरी दुनिया को का नाम लिए आत्मनिर्भरता का जिक्र किया।

वसंत विहार में दीवार गिरने से दो बच्चों की मौत

नई दिल्ली ,एजेंसी। दक्षिण-पश्चिम दिल्ली के वसंत विहार इलाके में दिन भर हुई भारी बारिश के बाद बृहस्पतिवार शाम दीवार गिरने से दो बच्चों की मौत हो गई। पुलिस ने मामले की जांच शुरू कर दी है।

जिला पुलिस उपायुक्त अमित गोयल ने बताया, बृहस्पतिवार शाम करीब 4.40 बजे वसंत नगर स्थित हनुमान मंदिर के पास बिहार के मधुबनी निवासी नौ साल और भेगूसराय निवासी दस साल के दोनों बच्चे दीवार से सटी सीड़ियों पर बैठे थे, तभी अचानक दीवार ढह गई। सूचना पर पुलिस आपदा प्रबंधन टीम के साथ घटनास्थल पर पहुंची। मलबा हटकर दोनों बच्चों को बाहर निकाला गया। पीसीआर वैन में एम्स ट्रॉमा सेंटर ले जाया गया जहां डॉक्टरों ने दोनों को मृत घोषित कर दिया। पुलिस उपायुक्त ने बताया, शुरुआती जांच में पता चला है दीवार दिल्ली विकास प्राधिकरण (डीडीए) की है। आशंका है कि लंबे समय से हो रही बारिश और इलाके में जलभराव से यह कमजोर हो गई होगी। पुलिस ने बताया, किसी और को असुविधा न हो, यह सुनिश्चित करने के लिए मलबा हटया जा रहा है। ये भी पता किया जा रहा है कि मलबे में कोई और तो नहीं फंसा है। उन्होंने बताया कि डीडीए को सूचित कर दिया गया है और का विस्तृत निरीक्षण किया जाएगा।

चावल फेंकने वाले डॉक्टर पर न्यायाधीश ने लगाया जुर्माना, अदालत ने कहा- ऐसा व्यवहार चौंकाने वाला



नई दिल्ली , एजेंसी। तीस हजारी कोर्ट ने हाल ही में मेडिकल सर्जन पर जुर्माना लगाया है, जो 2011 के हत्या के मामले में मुकदमे का सामना कर रहा है। उसने अदालत कक्ष में डायस के सामने चावल फेंककर अदालती कार्यवाही में बाधा डाली थी। अदालत में मौजूद वकील आरोपी की तरफ से काला जादू किए जाने के शक में अपनी दलौलें रखने के लिए आगे आने से हिचकिया रहे थे। अंतर्गत सत्र न्यायाधीश शेफाली बरनाला टंडन ने डॉ. चंद्र बिभास को अदालत के आपले दिन उठने तक की सजा सुनाई। उस पर दो हजार रुपये का जुर्माना भी लगाया गया, जो उसने उसी दिन जमा कर दिया। अदालत ने हरि नगर में दर्ज हत्या के मामले में आरोपी बिभास के मामले की सुनवाई 11 अगस्त को निर्धारित की थी। मामले पर विचार करते हुए अदालत ने कहा कि यह अदालत के लिए बेहद चौंकाने वाला और आश्चर्यजनक है कि आरोपी जो पेशे से सर्जन बताए जाते हैं और शिक्षित वर्ग से हैं। उन्होंने इस तरह अर्नुचित तरीके से काम किया है और अदालती कार्यवाही में बाधा उत्पन्न की है। अदालत की कार्यवाही लगभग 15-20 मिनट तक रुकी रही।

बिहार में हुए हत्याकांड में वांछित मगोड़ा बदमाश दिल्ली में गिरफ्तार

नई दिल्ली, एजेंसी। दिल्ली पुलिस की अपराध शाखा ने बिहार पुलिस के साथ मिलकर संयुक्त रूप से बिहार के वैशाली स्थित हाजीपुर टाउन थाना क्षेत्र में हुए हत्याकांड के वांछित भगोड़े बदमाश को गिरफ्तार किया। गिरफ्तार आरोपी नीलेश कुमार ने वर्ष 2023 में अपने चाचा की हत्या कर दी थी। अपराध शाखा के पुलिस उपायुक्त हर्ष शर्मा ने बताया, बिहार पुलिस ने आरोपी को पकड़ने के लिए दिल्ली पुलिस से मदद और सहयोग मांगा था। क्योंकि उसकी आखिरी लोकेशन दिल्ली में मिली थी। पुलिस ने सेक्टर-35, रोहिणी, में घेराबंदी कर उसे गिरफ्तार कर लिया। आरोपी ने पूछताछ में बताया कि उसने अपने दो अन्य साथियों तेज प्रताप व मोहम्मद आसिफ मुस्तफा के साथ मिलकर परिवार के बीच पुराने संपत्ति विवाद के चलते अपने चाचा की हत्या कर दी थी। अब तक केवल एक आरोपी तेज प्रताप को गिरफ्तार किया जा सका था।

दहेज उत्पीड़न मामले में दोषी वायुसेना कर्मी की अनिवार्य सेवानिवृत्ति रद्द

नई दिल्ली, एजेंसी। दिल्ली हाई कोर्ट ने दहेज उत्पीड़न के मामले में दोषी ठहराए गए वायु सेना के लेखा परीक्षक की अनिवार्य सेवानिवृत्ति के निर्णय को पलटते हुए उनकी सेवा में बहाली का आदेश दिया है। न्यायमूर्ति नवीन चावला और न्यायमूर्ति यू नू भटनागर की पीठ ने कहा, याचिकाकर्ता के साथ दृश्यल और न्यायमूर्ति ने नू भटनागर की पीठ ने कहा, याचिकाकर्ता ने नरमी बरती थी और नरमी बरती थी और नरमी अपराधी परिवीक्षा अधिनियम के तहत परिवीक्षा पर रिहा किया गया था। ऐसे में अनुशासनात्मक प्राधिकारी की ओर से अनिवार्य सेवानिवृत्ति का कठोर दंड देना उचित नहीं है।

याचिकाकर्ता ने 30 सितंबर 1997 को दी गई अनिवार्य सेवानिवृत्ति को चुनौती देते हुए हाई कोर्ट में याचिका दायर की थी। याचिका के अनुसार, याचिकाकर्ता देहरादून स्थित रक्षा लेखा निर्यंत्रक (वायु सेना) के कार्यालय में लिपिक के पद पर कार्यरत थे। बाद में उन्हें लेखा परीक्षक के पद पर पदोन्नत किया गया था। जनवरी 1997 में सहारनपुर की मजिस्ट्रेट अदालत ने याचिकाकर्ता को दहेज उत्पीड़न के मामले में दोषी ठहराया था। इसके बाद विभाग ने सितंबर 1997 में उन्हें अनिवार्य रूप से सेवानिवृत्त कर दिया था। हालांकि, सत्र न्यायालय ने सजा को बरकरार रखते हुए याचिकाकर्ता को परिवीक्षा अधिनियम के तहत लाभ प्रदान कर रिहा कर दिया था। अनुशासनात्मक प्राधिकारी ने दावा किया था कि परिवीक्षा पर रिहाई दोषसिद्धि को समाप्त नहीं करती और ऐसे व्यक्ति को लोक सेवा में बनाए रखना उचित नहीं है। हालांकि, हाई कोर्ट की पीठ ने कहा कि परिवीक्षा अधिनियम का उद्देश्य सुधारनात्मक है, जो पहली बार दोषी ठहराए गए व्यक्ति को कारावास की सजा के बिना समाज में पुनः एकीकरण का अवसर देता है। इस टिप्पणी के साथ कोर्ट ने याचिकाकर्ता को उनकी अनिवार्य सेवानिवृत्ति की तिथि से सेवा में बहाल करने का निर्देश दिया। हालांकि, कोर्ट ने स्पष्ट किया कि याचिकाकर्ता अनिवार्य सेवानिवृत्ति की तिथि से बहाली की तिथि तक किसी भी वेतन या पत्तो के लिए पात्र नहीं होंगे।

पतांग पकड़ने की कोशिश में नाले में गिरा बच्चा, अंधेरे के कारण रोकना पड़ा तलाशी अभियान

नई दिल्ली, एजेंसी। राजधानी दिल्ली में एक बच्चा नाले में गिर गया। उसकी तलाश की गई लेकिन देर शाम तक उसका कुछ पता नहीं चल पाया। अंधेरे के कारण तलाशी अभियान बंद कर दिया गया था। जानकारी के अनुसार, 15 अगस्त की शाम को थाना वेलकम में एक बच्चे के नाले में गिरने की सूचना मिली। पुलिस लकड़ी मार्केट पुलिस के पास नाले पर पहुंची। जांच में पता चला कि पतांग पकड़ने की कोशिश में एक सात वर्षीय बच्चा गलती से नाले में गिर गया था। डीडीएमए को सूचित किया गया और खोज एवं बचाव अभियान शुरू किया गया। हालांकि अंधेरे के कारण अभियान को रोकना पड़ा।

दिल्ली की मुख्यमंत्री रेखा गुप्ता ने अपने कार्यालय को ई-ऑफिस में बदला, पूरा सचिवालय होगा पेपरलेस

नई दिल्ली , एजेंसी। मुख्यमंत्री रेखा गुप्ता ने सचिवालय को पूरी तरह पेपरलेस बनाने की घोषणा की है। उन्होंने कहा कि उनका कार्यालय ई-ऑफिस में बदल गया है और अब सभी सरकारी दफ्तरों को डिजिटल किया जा रहा है। इस कदम से काम तेज, पारदर्शी और पर्यावरण के लिए बेहतर होगा। दिल्ली सरकार के 199 में से 119 विभाग अब पूरी तरह ई-ऑफिस पर काम कर रहे हैं। जुलाई में 1.18 लाख से ज्यादा डिजिटल फाइलों का उपयोग हुआ जो पिछले माह से 250 फीसदी ज्यादा है। सचिवालय में शनिवार को विधायक दल की बैठक के बाद मुख्यमंत्री ने कहा कि राष्ट्रीय विज्ञान केंद्र (एनआईसी) के ई-ऑफिस प्लेटफॉर्म ने प्रशासन को नया रंग दिया है। कागजी फाइलों को डिजिटल करने से न सिर्फ कामज बचा है बल्कि फाइलों की ट्रैकिंग, फैसले लेने और काम लागू करने की रफ्तार भी बढ़ी है। इस बार का 4-8 अगस्त को विधानसभा सत्र ई-विधान प्रणाली से चलेगा। ये बदलाव उनकी सरकार की पारदर्शी और दक्षता वाली सोच को दर्शाता है। कल विधानसभा ई-विधान प्रणाली से चलेगी सीएम ने कहा कि डिजिटल सिस्टम से हर अधिकारी की जिम्मेदारी तय होगी और फाइलें कितने दिन रुकी है इसका हिसाब रखा जाएगा। कागज की खपत कम होने से पर्यावरण को भी फायदा होगा। सोमवार को विधानसभा पूरी तरह ई-विधान प्रणाली से चलेगी और पूरी तरह पेपरलेस होगी।

बलरामपुर गैंगरेप मूक-बधिर महिला के साथ दरिंदगी, योगी सरकार की कानून-त्यवस्था पर बड़ा सवाल

उत्तर प्रदेश में बेहतर कानून व्यवस्था के दावों की कलाई उस समय फिर खुली, जब बलरामपुर जिले में एक मूक-बधिर महिला से सामूहिक बलात्कार किया गया और उसे बेहोशी की हालत में पुलिस चौकी से कुछ दूर छोड़ दिया गया। सवाल है कि राज्य में अपराधियों का दुस्साहस इस हद तक क्यों बढ़ रहा है कि उनके भीतर किसी का खौफ नहीं दिख रहा। महिलाओं के खिलाफ जिस तरह अपराध बढ़े

हैं, उससे पुलिस की कथित सख्ती और न्यूनतम अपराध के सरकारी दावों की स्याह तस्वीर सामने आई है। सत्ता में आने के बाद मुख्यमंत्री योगी आदित्यनाथ ने ‘एंटी रोमियो दस्ते’ का गठन किया था। मगर जमीन पर हकीकत क्या रही, यह जगजाहिर है। स्कूल जातीं और घर लौटती छात्राओं से छेड़खानी की वारदात बढ़ती ही चली गई। कुछ मामलों में तो बेखोफ

अपराधियों ने लड़कियों को सरेआम अगवा किया। बलरामपुर में भाई के घर से लौटती मूक-बधिर महिला को भी बीच रास्ते से उठाया गया। इससे पहले पीड़िता आरोपियों से बचने के लिए बहववास भागती रही, लेकिन उसकी मदद करने वाला वहां कोई नहीं था।

घटना के दो दिन बाद बेशक आरोपियों को मुठभेड़ के बाद गिरफ्तार कर लिया गया हो, लेकिन यह घटना बताती है कि राज्य में महिलाएं किस कदर असुरक्षित हैं। इसे बर्बरता की पराकाष्ठा ही कहेंगे कि आरोपियों ने एक ऐसी महिला को निशाना बनाया जो शोर मचा कर अपना बचाव तक

नहीं कर सकती थी, किसी को अपनी पीड़ा नहीं बता सकती थी। इस घटना ने एकबारगी दिल्ली में निर्भया से हुई बर्बरता की इतिहा की याद दिला दी। यह समझना मुश्किल है कि उस घटना के बाद देश भर में लोगों के बीच महिलाओं के खिलाफ होने वाले अपराधों पर उभरे आक्रोश का हासिल क्या रहा। राष्ट्रीय अपराध रेकार्ड ब्यूरो के 2022 के आंकड़े ही उत्तर प्रदेश में बढ़ते अपराध की

सच्चाई बताते हैं। आज यहां महिलाएं खुद को असुरक्षित महसूस करती हैं, तो इसकी एक वजह सड़कों पर पुलिस की गश्त का कम होना है। कुछ घटनाओं के आरोपियों को पकड़ा जाता है, आरोपपत्र भी दाखिल होते दिख रहे हैं, लेकिन सच यह है कि तमाम सरकारी दावों के बावजूद महिलाओं के खिलाफ होने वाले जघन्य अपराधों की तस्वीर बेहद चिंताजनक है।

जनाब, ये गलियारों की बात है

मुद्दला श्रीवास्तव

आपने कभी सोचा है गलियारों का भी अपना एक दर्शन होता है। गलियारों की बात करते ही रूप में गप्पें मारते, रंग-बिरंगे कपड़ों या फिर एक जैसी यूनिफार्म में लिपटे स्कूल के बच्चे या दफ्तर के कर्मचारी, कंटीन से निकलते सीफ चबाते नजरों के सामने घूमने लगते हैं। गलियारों दफ्तर में ही नहीं, स्कूल-कॉलेजों में भी होते हैं, अस्पतालों, अदालतों और मॉल्स में भी, हमारी जिंदगी के साथ-साथ जी हां, एक खतरनाक जगह और भी। जस्कूल और दफ्तर के इन्हीं गलियारों में से होकर गुजरते हैं कई दर्द, कई खामोशियाँ, कई-कई तनहाइयाँ, कई हंसी-ठट्टे, कई टूटते-बिगड़ते सपने या फिर कई दबे-कुचले, कई उबाल खाते कर्मचारी या फिर एक-दूसरे से ग्रेड और अंकों की दौड़ लगाते प्रतिस्पर्धा और ईर्ष्या से भरे बच्चे। इन गलियारों में ही तय हो जाती हैं, न जाने कितनी ही रणनीतियाँ, कई साजिशें, कई स्टैंडिंग आयोजन, संगीष्ठा और यहां तक कि कई कवि सम्मेलन भी। जस्सतालों, अदालतों के सफरों गलियारों में तो कई बार कई गहन केस तक सुलझा लिए जाते हैं और कई केसों की फाइलों के चेहरे तबिकाड़ दिए जाते हैं। इन गलियारों में बस एक ही काम नहीं होता। वह है काम। काम, जिसके लिए हम तनख्वाह लेते हैं या फीस देते हैं। राजनीति के नॉन-स्कड-फर्श वाले इन गलियारों में गिरने से शायद ही कोई बच पाया हो। जज्जनाब गलियारों में ही कई दिल जुड़ते हैं और कई दिल टूटते भी हैं। गलियारों में से ही कई दर्द की दवाएं और क्रेप बैंडेज की-सी कसावट लिए असहनीय दर्द को दबाती युवा-दिलों की हंसी भी गुजरती है।

इन गलियारों में ही कई सांघ, बिच्छू, भेड़िए, लोमडियाँ, मासूम गिनी-पिग और हाथी का सा शरीर ही नहीं, दिमाग लिए हमारे बच्चे, हम कर्मचारी और नागरिक भी घूमते हैं। ज्जपनी सीट से उठकर कुछ करने और कुछ भी न करने की आदत से मजबूर इन गलियारों में हम कर्मचारी और तथाकथित सभ्य नागरिक लोग अपनी दो-तिहाई जिंदगी गुजार देते हैं और हम समझते रहते हैं कि हमने अपनी पूरी जिंदगी अपने पद की सीट पर और अपने दफ्तर के कमरों में या फिर स्कूल में टीचरी कर देश की सेवा की है और हम मजे से रियाय भी हो जाते हैं। जजिस दिन हम रियाय होते हैं, विदा होते हैं अपने स्कूल से या दफ्तर से, हम सोचते हैं हम अपने पद से ही तो रियाय हो रहे हैं। दरअसल ये गलियारें, ये बरामदे ही हमें विदाई दे रहे होते हैं जिससे गुजरते हमने न जाने कितने ही सपने बुने थे, न जाने कितने ही सपने इन्हीं गलियारों में टूटे थे। हमने अपना दुख कभी कहीं, कभी कहीं, रूप में, इन्हीं गलियारों के आंचल की छांव में खड़े होकर ही तो बांटा था। ज्जलियारों कभी खत्म नहीं होते। फिर चाहे भीड़ भरे ये गलियारों किसी मेगामार्ट के, मॉल के हों या फिर हमारी अपनी जिंदगी के। ढेर सारे शॉपिंग के ब्रांडेड पैकेट हाथ में संभाले भी हम इन्हीं गलियारों में खुद को कभी-कभी कितना अकेला महसूस करते हैं। ज मित्रों। गलियारों का भी अपना एक संसार है। दरअसल गलियारों को समझने के लिए हमें खुद भी एक गलियारा बनना पड़ेगा। हमारी जिंदगी तक इन गलियारों के बिना अशुभी है। चूँकि हमारी जिंदगी खुद एक गलियारा है। सुख और दुख के फर्श से निर्मित। जिस प्रकार गलियारों के बिना किसी भी संस्थान या भवन का निर्माण संभव नहीं होता, ठीक उसी तरह हमारी जिंदगी भी भावनाओं-संवेदनाओं, मर्म-तर्क, कुतर्क-वितर्क के इन वैचारिक गलियारों के बिना पूर्ण नहीं हैं। ज्जभी बस इतना ही। संसद के और नेताओं के विशाल सोने की पैटैम्स से सजे भवनों के खतरनाक गलियारों की बात फिर कभी। अभी आप चुपचाप मुंह पर अंगुली रख कर बस पंद्रह अगस्त मनाइए।



प्रकृति की विविधता ही उसकी विशेषता है। चींटी से लेकर हाथी तक सभी प्राणी का अपना वैशिष्ट्य होता है। यह वैशिष्ट्य ही उसका ऋस्वः होता है जो स्थानीय जल, वायु और धरती की गुणधर्मिता के आधार पर आकार लेता है। इसीलिए हर क्षेत्र के निवासियों के रूप, रंग प्रतिभा और स्वभाव अलग सब होता है। यह अंतर केवल रंग, रूप, आकार, प्रकार में ही नहीं, चित्त, वृत्ति, प्रतिभा और स्वभाव में भी होता है। इसीलिये संसार के प्रत्येक देश अपनी प्राथमिकता और जीवन शैली होती है। जो उसे दूसरों अलग और विशिष्ट बनाती है। किसी क्षेत्र अथवा भूमि के विशिष्ट भाग के निवासियों के यह केन्द्रीभूत ऋस्वः की चेतना ही उस राष्ट्र का ऋस्वः होती है। जो उस राष्ट्र के समाज जीवन में झलकती है। जो व्यक्ति, परिवार, समाज और राष्ट्र के विकास में विशिष्ट ऊर्जा प्रदान करती है। ऋस्वः की इस विशिष्टता के आधार पर ही भारत विश्वगुरु और सोने की चिड़िया रहा है। विश्वगुरु अर्थात ज्ञान विज्ञान में सर्वश्रेष्ठ और सोने की चिड़िया अर्थात सर्व संपन्न समाज और देश। इन दोनों विशेषताओं ने ही संसार को भारत की ओर आकर्षित किया। ज्ञानार्जन की जिज्ञासा लेकर भी विद्वतजन भारत आये और धन की लालसा से लुटेरे और व्यापारी आये। यह ठीक है कि तत्कालीन समाज और राजनयिकों के असंगठन और अदूरदर्शिता से भारत दासानुदास बन गया था। लेकिन दासत्व के घोर अधिकार के बीच भी भारतत्व सुरक्षित रहा तो ऋस्वः की शक्ति से ही। और जब स्व के अनुरूप किसी राष्ट्र का प्रशासन तंत्र आकार लेता है तो उसे ऋस्वतंत्र कहते हैं। जिस प्रकार किसी राष्ट्र के समाज जीवन की भाषा, भूषा, भोजन, भजन और ध्रमण की पसंद में उसके स्व की झलक होती है। उसी प्रकार उस राष्ट्र की शिक्षा प्रणाली, चिकित्सा पद्धति, न्याय प्रक्रिया और प्रशासनिक व्यवस्था भी विशिष्ट होती है। भारत की ये प्रणालियाँ अति विशिष्ट रही हैं जो उस व्यक्ति विशिष्ट के ऋस्वः के आधार पर ही आरोहित किया जाता था। पश्चिम और भारत की इन प्रणालियों में एक आधारभूत अंतर है। पश्चिमी जगत में शिक्षा, चिकित्सा, न्याय और प्रशासन पद्धति स्वत्व के आधार पर नहीं होती। उनकी समस्त प्रणालियाँ व्यवसायिक और सत्ता के संचालन के लिये हैं। जबकि भारत में इन व्यवस्थाओं के केन्द्र में ऋस्वत्व है। इन सब प्रणालियों में व्यक्ति विशिष्टता के आधार पर व्यक्ति, परिवार, समाज और राष्ट्र का निर्माण होता है। 15 अगस्त 1947 के बाद भारतीय सत्ता से अंग्रेजों की विदाई तो हुई लेकिन उनके द्वारा आरंभ सभी वयवस्थाएँ यथावत रहीं। हम कहने केलिये तो स्वतंत्र बने। लेकिन यह स्वतंत्रता की पूर्णता नहीं है। स्वतंत्रता की पूर्णतः राष्ट्र संचालन और भविष्य के निर्माण के लिये ऋस्वः आधारित व्यवस्था भी होना चाहिए। भारत की शिक्षा प्रणाली: भारत में अंग्रेजों द्वारा



स्वतंत्रता के अर्थ के अनुरूप राष्ट्र जीवन और 'स्व' आधारित 'तंत्र' भी आवश्यक

रमेश शर्मा

भारत से विदेशी सत्ता को विदा हुये 78 वर्ष हो गये। अब हम पुनः विश्व में सर्वश्रेष्ठ स्थान अर्जित करने की ओर बढ़ रहे हैं। हमारी उपलब्धियों की वास्तविक सार्थकता तब होगी, जब हमारा संपूर्ण समाज और राष्ट्र जीवन स्वदेशी की वास्तविक अवधारणा के अनुरूप होगा। प्रकृति की विविधता ही उसकी विशेषता है। चींटी से लेकर हाथी तक सभी प्राणी का अपना वैशिष्ट्य होता है। यह वैशिष्ट्य ही उसका ऋस्वः होता है जो स्थानीय जल, वायु और धरती की गुणधर्मिता के आधार पर आकार लेता है। इसीलिए हर क्षेत्र के निवासियों के रूप, रंग प्रतिभा और स्वभाव अलग सब होता है। यह अंतर केवल रंग, रूप, आकार, प्रकार में ही नहीं, चित्त, वृत्ति, प्रतिभा और स्वभाव में भी होता है। इसीलिये संसार के प्रत्येक देश अपनी प्राथमिकता और जीवन शैली होती है। जो उसे दूसरों अलग और विशिष्ट बनाती है। किसी क्षेत्र अथवा भूमि के विशिष्ट भाग के निवासियों के यह केन्द्रीभूत ऋस्वः की चेतना ही उस राष्ट्र का ऋस्वः होती है। जो उस राष्ट्र के समाज जीवन में झलकती है। जो व्यक्ति, परिवार, समाज और राष्ट्र के विकास में विशिष्ट ऊर्जा प्रदान करती है। ऋस्वः की इस विशिष्टता के आधार पर ही भारत विश्वगुरु और सोने की चिड़िया रहा है। विश्वगुरु अर्थात ज्ञान विज्ञान में सर्वश्रेष्ठ और सोने की चिड़िया अर्थात सर्व संपन्न समाज और देश। इन दोनों विशेषताओं ने ही संसार को भारत की ओर आकर्षित किया। ज्ञानार्जन की जिज्ञासा लेकर भी विद्वतजन भारत आये और धन की लालसा से लुटेरे और व्यापारी आये। यह ठीक है कि तत्कालीन समाज और राजनयिकों के असंगठन और अदूरदर्शिता से भारत दासानुदास बन गया था। लेकिन दासत्व के घोर अधिकार के बीच भी भारतत्व सुरक्षित रहा तो ऋस्वः की शक्ति से ही। और जब स्व के अनुरूप किसी राष्ट्र का प्रशासन तंत्र आकार लेता है तो उसे ऋस्वतंत्र कहते हैं। जिस प्रकार किसी राष्ट्र के समाज जीवन की भाषा, भूषा, भोजन, भजन और ध्रमण की पसंद में उसके स्व की झलक होती है। उसी प्रकार उस राष्ट्र की शिक्षा प्रणाली, चिकित्सा पद्धति, न्याय प्रक्रिया और प्रशासनिक व्यवस्था भी विशिष्ट होती है। भारत की ये प्रणालियाँ अति विशिष्ट रही हैं जो उस व्यक्ति विशिष्ट के ऋस्वः के आधार पर ही आरोहित किया जाता था। पश्चिम और भारत की इन प्रणालियों में एक आधारभूत अंतर है। पश्चिमी जगत में शिक्षा, चिकित्सा, न्याय और प्रशासन पद्धति स्वत्व के आधार पर नहीं होती। उनकी समस्त प्रणालियाँ व्यवसायिक और सत्ता के संचालन के लिये हैं। जबकि भारत में इन व्यवस्थाओं के केन्द्र में ऋस्वत्व है। इन सब प्रणालियों में व्यक्ति विशिष्टता के आधार पर व्यक्ति, परिवार, समाज और राष्ट्र का निर्माण होता है। 15 अगस्त 1947 के बाद भारतीय सत्ता से अंग्रेजों की विदाई तो हुई लेकिन उनके द्वारा आरंभ सभी वयवस्थाएँ यथावत रहीं। हम कहने केलिये तो स्वतंत्र बने। लेकिन यह स्वतंत्रता की पूर्णता नहीं है। स्वतंत्रता की पूर्णतः राष्ट्र संचालन और भविष्य के निर्माण के लिये ऋस्वः आधारित व्यवस्था भी होना चाहिए। भारत की शिक्षा प्रणाली: भारत में अंग्रेजों द्वारा



निवास केलिये सुरक्षित स्थान और अपना जीवनसाथी स्वयं तलाश लेते हैं। भारतीय शिक्षा व्यवस्था में आत्मनिर्भरता के इन्हीं गुणों का विकास होता है। जिसमें सोलह प्रकार की विद्या एवं चौंसठ प्रकार की कला का ज्ञान लेकर निकला युवा आत्मनिर्भर होता था। और अपने ज्ञान से संसार को आलोकित करता था। एक ओर भारत प्रागति के नये आयाम छू रहा है तो दूसरी ओर रोगों के नये नये नाम भी सामने आ रहे हैं। उपचार इतना मंहगा है कि मध्यम वर्गीय परिवारों की मानों कमर ही टूट रही है। सरकार का बजट भी बढ़ रहा है लेकिन रोग कम होने की बजाय बढ़ रहे हैं। इसका कारण भी पश्चिमी जीवन और उपचार पद्धति है। शिक्षा सिद्धांत की भाँति चिकित्सा प्रणाली में भी भारत और पश्चिमी चिकित्सा शैली में आधारभूत अंतर है। पश्चिमी चिकित्सा पद्धति रोगोपचार तक सीमित होती है। जबकि भारतीय चिकित्सा शास्त्र शारीरिक, मानसिक और बौद्धिक आरोग्य को आध्यात्म से जोड़ता है। भारतीय चिकित्सा प्रणाली ऐसी जीवनशैली पर जोर देती है जिसमें रोग आये ही नहीं। इसे आरोग्य कहा गया है। प्रकृति के समन्वय के बनाकर जीने से ही आरोग्य संभव होता है। इसमें प्रातः उठने से लेकर रात्रि शयन तक की दिनचर्या निर्धारित है।

योग और व्यायाम भी स्वास्थ्य से जोड़ा गया है। किस ऋतु में कौनसा भोजन करना, कौनसा नहीं करना यह भी चिकित्सा शास्त्र में वर्णन हैं। इससे व्यक्ति रोग से दूर रहता है। और यदि रोग होता है तो उसका उपचार और ऐसी औषधि दी जाती है जिससे शरीर की रोग प्रतिरोधक क्षमता बढ़ती है। ये औषधियाँ भी प्राकृतिक उत्पाद पर निर्भर होती हैं जो एक ओर सस्ती भी होती हैं और दूसरी ओर इनका ऋरिएक्शन नहीं होता। पश्चिमी पद्धति की अधिकांश औषधियों का ऋरियक्शन होता है जिससे किसी नये रोग की आशंका उत्पन्न हो जाती है। अब पूरी दुनियाँ भारतीय चिकित्सा पद्धति के सिद्धांत पर शोध कर रही है। लेकिन भारत के सामाजिक वातावरण में आज भी पश्चिमी चिकित्सा पद्धति का प्रभाव है। किसी भी परिवार, समाज और राष्ट्र की उन्नति में योगदान वही व्यक्ति दे सकता है जो शारीरिक, मानसिक और बौद्धिक रूप से सामर्थ्यवान हो। समृद्ध स्वास्थ्य का चिंतन भारतीय चिकित्सा शास्त्र में ही है। इसके प्रति जागरूकता आवश्यक है।

ऋस्वः आधारित न्याय व्यवस्था: राष्ट्र के परम् वैभव का प्रथम सूत्र समाज की शांति और समन्वय में है। जो एक ऐसी समाज व्यवस्था से संभव होगा जो ऋन्यूनतम अपराधः और ऋउच्चतम न्यायः पर आधारित होती हो। यह तभी संभव है जब न्याय सुलभ और सहज हो। भारतीय न्याय व्यवस्था पूरे संसार में उत्कृष्ट और श्रेष्ठ रही है। इतनी श्रेष्ठ जहाँ अपराध का स्तर लगभग शून्य प्रतिशत के आसपास था। घरों में ताले नहीं लगाये जाते थे। बेटियाँ अपनी संग सहेलियों के साथ आधी रात को भी बिना भय के निकल सकती थीं। तब भारतीय न्याय व्यवस्था तीन स्तरीय हुआ करती थी। पहली सामाजिक, दूसरी स्थानीय और तीसरी राज स्तरीय। इसका आधार सामाजिक और सांस्कृतिक दोनों प्रकार का होता था। किसी घटना के सामने आते ही सबसे पहले सामाजिक स्तर पर उसका निराकरण हो जाता था। स्थानीय स्तर की घटना पर पंचायत स्तर निराकरण हो जाता था। यह इतना त्वरित हो जाता था कि अपराधी को बचने के रास्ते नहीं मिल पाते थे और पीड़ित भी संतुष्ट हो जाता था जिससे समाज की विकास यात्रा निर्बाध रहती थी। लेकिन अंग्रेजों की भारत से विदाई के बावजूद उनकी न्याय व्यवस्था की विदाई नहीं हुई उसे ही आदर्श मानकर यथावत रखा गया। पाश्चात्य न्याय व्यवस्था इतनी घुमावदार है कि उसमें त्वरित न्याय नहीं होता। भारत के विभिन्न न्यायालयों में लगभग पाँच करोड़ प्रकरण लंबित हैं। इनमें अठारह लाख प्रकरण तो ऐसे हैं जो तीस वर्ष से अधिक समय से लंबित हैं। कितने भी पीड़ित न्याय की आस में दुनियाँ से विदा हो गये। और अपराधी ठाट के साथ जीते रहे। यह न्याय में विलंब का कारण है भारत में अपराध का आँकड़ा निरन्तर बढ़ रहा है।

स्वतंत्रता की सार्थकता ऋस्वः की संपूर्णता में है। यदि सत्ता स्वदेशी है तो तंत्रशैली भी स्वदेशी होना चाहिए। इसके लिये शिक्षा, चिकित्सा, न्याय और प्रशासनिक धारा का पूर्ण स्वरूप ऋस्वः आधारित ही होना चाहिए। तभी भारत की स्वतंत्रता सार्थक होगी और पुनः उसी श्रेष्ठ स्थान पर पहुँच सकेगा जहाँ अतीत में कभी रहा है।

जागते रहो की भटकी आवाज

सुरेश सेठ

गलत नतीजा बता क्या हम ऐसी दुनिया की बात कर रह हैं, जिससे गणित पढ़ना गुनाह है, या किसी उस दुनिया की बात जिसमें इतिहास के नाम पर भूगोल पढ़ा दिया जाता है। उसके बाद किसी फर्जी विश्वविद्यालय की उच्च डिग्री का दुमछल्ला लगा लो। भाषण करने लगे तो अपनी वक्तृता में दस बार अपने नाम का प्रयोग करने के बाद कहो कि 'मैं तो बेचारा एक कार्यकर्ता हूँ, आपकी जिंदगी सफल करने के लिए इस धरती पर आया हूँ।'

हमारी न्यायपीठ के एक मुखिया को चंद साल पहले इस देश में एक साथ दो दुनिया बसती नजर आई थीं। एक वह दुनिया जिसमें सात बीस का सी होता है, और दूसरी वह दुनिया जिससे आठ बीस का पचास भी नहीं होता। गलत नतीजा बता क्या हम ऐसी दुनिया की बात कर रह हैं, जिससे गणित पढ़ना गुनाह है, या किसी उस दुनिया की बात जिसमें इतिहास के नाम पर भूगोल पढ़ा दिया जाता है। उसके बाद किसी फर्जी विश्वविद्यालय की उच्च डिग्री का दुमछल्ला लगा लो। भाषण करने लगे तो अपनी वक्तृता में दस बार अपने नाम का प्रयोग करने के बाद कहो कि 'मैं तो बेचारा एक कार्यकर्ता हूँ, आपकी जिंदगी सफल करने के लिए इस धरती पर आया हूँ।' जी हां, जो ऊंचे प्रासादों से अवतरित होते हैं, उनके लिए कानूनों की आचार संहिता कुछ और, और इधर बेचारे फुटपाथियों के लिए कानून की सख्ती का कोई अंत नहीं। न्यायपीठ ने तो कहा इस देश में हर व्यक्ति के लिए अलग-अलग कानून नहीं हो सकता। साब, हम आह भी भरे तो हो जाते है बदनाम, वह कल्ल भी करें तो शिकवा नहीं होता। लगता है ये कानून सदा से दो रुख वाले ही चलते आए हैं। उनका उरुफा संज्ञान ले लिया गया तो कहने लगे, 'आह कितनी बेबाक टिप्पणी है। इस साहस के लिए जिंदाबाद।' लेकिन क्या जिंदाबाद



का नारा लगाने के बाद दो अलग वर्गों के लिए एक ही कानून हो जाएगा। यह कानून बड़े-छोटे का, ऊंचे-नीचे का फर्क नहीं करेगा। सबकी धान पसेटी एक ही भाव बिकेगी। लेकिन ऐसा कभी होना नहीं। ऐसी समता की मात्र उम्मीद की जा सकती है, ऐसी उम्मीद जो करने वाले भी अपने ऊंचे मंच पर खड़े होकर जनता जनार्दन को समझा सकें। लेकिन मंच से बोलता हुआ आदमी ऊंचे स्तर में बोलता रहता है, और धरती पर छिटके हुए लोग गिड़गिड़ाते तक एक अंदाज से हैं। मंच से उठे आदमी के पांव पखारते हैं, वह भी एक अंदाज से। उन्होंने कहा कि बड़े और छोटे का फर्क तो सदा से रहा है।

कुछ साल पहले जब महामारी आयी तो लाखों लोग अस्पताल में बंद न मिलने से चल बसे, और चंद लोग अपनी ऊंची मंजिलों से गुरु गंभीर वाणी में हमदर्दी प्रकट करते हुए जनसेवक कहलाए। भुखमरी सूचकांक आ गया, 'देखो-देखो अपने यहां भुखमरी से इतने नहीं मरे, जितनी उम्मीद थी।' आंकड़ों

का खेल है, इसकी कल मरोड़ दो, तो लगता है जब इतने लोग मरे ही नहीं, तो कैसे कह सकते हो देश बदहाल है, असमाजवादी है। अब इन टिप्पणियों का क्या करें? टिप्पणी करने वाले टिप्पणी करते रहते हैं, और फुटपाथ पर बरसों से पड़े आदमी जिंदाबाद का जयघोष करते हुए देश की तरक्की के जामिन हो जाते हैं। अब ऐसी भी क्या विसंगति कि मरीजों की परिचर्या करने वाले, उन्हें मौत के मुँह से बाहर निकाल लेने वाले संपदा व्यवसायी कहलाएं? भला ये लोग कमाई नहीं करेंगे तो ये अस्पताल दो मंजिलों से चार मंजिल कैसे बनेंगे? मंजिलें उठेंगी, तो रोगियों के लिए नए कमरे बनेंगे। जानते हो, देश में अत्यधिक जनसंख्या की समस्या है। अस्पतालों के भवन तरक्की नहीं करेंगे, तो लोगों की जान कैसे बचेगी? मानवता के इन पुजारियों को संपदा व्यवसायी न कहो। इन्होंने मेहनत का अधिक मूल्य ले लिया, औषधियों को काला बाजार में बेच दिया, तो उनकी मानवता की पूजा में कोई अंतर कैसे आ गया? देख लो यहां भी दो दुनिया हो गयी। एक दुनिया में मानवता की पूजा के ताज बंटते हैं, और दूसरी में काले बाजार के शहजादे दनदनाते हैं। आओ, यह गरीब, अमीर का फर्क करना बंद कर दें। सदियों से गरीब, गरीब न रहे होते, तो शब्दकोष में सेवाभाव को इतना ऊंचा दर्जा कैसे मिलता।

राज्यपाल डेका ने नागालैण्ड के राज्यपाल गणेशन को दी श्रद्धांजलि



रायपुर। राज्यपाल रमेन डेका ने 16 अगस्त को राजभवन में नागालैण्ड के राज्यपाल ला. गणेशन अय्यर को श्रद्धांजलि अर्पित की। गणेशन का विगत दिवस निधन हो गया था।राज्यपाल डेका ने श्रद्धा सूसन अर्पित करते हुए कहा कि गणेशन ने मणिपुर, पश्चिम बंगाल और नागालैंड के राज्यपाल के रूप में अपनी सेवाएँ दीं। ला. गणेशन का राजनीतिक जीवन केवल पदों तक सीमित नहीं था, बल्कि यह सेवा, ईमानदारी और राष्ट्रहित के प्रति अटूट निष्ठा का प्रतीक था। वे जनसंपर्क में सहज, व्यवहार में विनम्र और निर्णयों में दृढ़ थे। अपने लंबे सार्वजनिक जीवन में उन्होंने हमेशा राष्ट्रहित को सर्वोपरि रखा। राज्यपाल ने दिवंगत आत्मा की शांति की प्रार्थना करते हुए उनके शोकस्तंतस परिजनों के प्रति गहन संवेदना व्यक्त की है।गणेशन का जन्म 16 फरवरी सन् 1945 को हुआ था। उन्होंने अपने जीवन में अनेक महत्वपूर्ण दायित्वों का निर्वहन किया। 20 फरवरी 2023 से नागालैंड के राज्यपाल के रूप में उनका कार्यकाल उनके जीवन के अंतिम क्षणों तक रहा। इस अवसर पर राज्यपाल के सचिव डॉ. सी. आर प्रसन्ना, उप सचिव निधि साहू एवं राजभवन के अन्य अधिकारियों एवं कर्मचारियों ने भी पुष्पांजलि अर्पित की।

प्रदेश में अब तक 713.2 मिमी औसत वर्षा दर्ज



रायपुर। छत्तीसगढ़ में 1 जून से अब तक 713.2 मिमी औसत वर्षा रिकार्ड की जा चुकी है। राजस्व एवं आपदा प्रबंधन विभाग द्वारा स्थापित राज्यस्तरीय बाढ़ निंत्रण कक्ष से प्राप्त जानकारी के अनुसार प्रदेश में अब तक बलरामपुर जिले में सर्वाधिक 1140.5 मिमी वर्षा रिकार्ड की गई है। वेमेतरा जिले में सबसे कम 367.2 मिमी वर्षा दर्ज हुई है।रायपुर संभाग में रायपुर जिले में 630.7 मिमी, बलौदाबाजार में 571.1 मिमी, गरियाबंद में 601.5 मिमी, महासमुंद में 580.3 मिमी और धमतरी में 600.9 मिमी औसत वर्षा दर्ज हुई है।बिलासपुर संभाग में बिलासपुर जिले में 731.7 मिमी, मुंगेली में 742.7 मिमी, रायगढ़ में 854.0 मिमी, सारंगढ़-बिलाईगढ़ में 620.7 मिमी, जांजगीर-चांपा में 907.9 मिमी, सक्ती में 765.2 मिमी, कोरबा में 751.6 मिमी, गौरैला-पेण्ड्रा-मरवाही 678.0 मिमी औसत वर्षा दर्ज हुई है।दुर्ग संभाग में दुर्ग जिले में 566.9 मिमी, कबीरधाम में 531.2 मिमी, राजनांदगांव में 631.3 मिमी, मोहला-मानपुर-अंबागढ़ चौकी में 861.8 मिमी, खैरागढ़-छुईखदान-गंडई में 509.2 मिमी, बालोद में 721.4 मिमी औसत वर्षा दर्ज हुई है।सरगुजा संभाग में सरगुजा जिले में 530.9 मिमी, सूरजपुर में 865.0 मि.मी., जशपुर में 769.3 मिमी, कोरिया में 820.0 मिमी और मनेन्द्रगढ़-चिरमिरी-भरतपुर में 746.8 मिमी औसत वर्षा दर्ज हुई है।बस्तर संभाग में बस्तर जिले में 904.8 मिमी, कोंडगांव में 608.8 मिमी, कांकेर में 772.7 मिमी, नारायणपुर में 810.5 मिमी, दत्तेवाड़ा में 815.5 मिमी, सुकमा में 625.1 मिमी, और बीजापुर में 901.5 मिमी औसत वर्षा रिकार्ड की जा चुकी है।

राज्यपाल डेका ने पूर्व प्रधानमंत्री बाजपेयी की पुण्यतिथि पर दी श्रद्धांजलि



रायपुर। भारत के पूर्व प्रधानमंत्री भारत रत्न स्वर्गीय अटल बिहारी बाजपेयी की पुण्यतिथि पर आज राज्यपाल रमेन डेका ने उन्हें भावभीनी श्रद्धांजलि अर्पित की। उन्होंने कहा कि बाजपेयी विराट व्यक्तित्व, महान व्यक्त, जननायक होने के साथ-साथ सभी दलों के बीच सम्मानीय थे।राज्यपाल डेका ने कहा कि देश में सुशासन की स्थापना की दिशा में बाजपेयी जी का योगदान अभूतपूर्व है। उनकी याद में हर वर्ष 25 दिसम्बर को सुशासन दिवस मनाया जाता है। भारत को विश्व पटल पर स्थापित करने के लिए श्री बाजपेयी के योगदान का उल्लेख करते हुए कहा कि विदेश एवं अंतर्राष्ट्रीय मंचो पर भारत का मजबूती से पक्ष रखकर उन्होंने देश का मान बढ़ाया।इस अवसर पर राज्यपाल के सचिव डॉ. सी.आर प्रसन्ना, उप सचिव निधि साहू एवं राजभवन के अन्य अधिकारियों एवं कर्मचारियों ने भी पुष्पांजलि अर्पित की।

रायपुर में जन्माष्टमी की धूम...कान्हा के लिए 1100kg मालपुआ तैयार

रायपुर। छत्तीसगढ़ के रायपुर में कृष्ण जन्माष्टमी का उत्सव धूमधाम से मनाया जा रहा है। टाटोबंघ स्थित इस्कॉन टेंपल में 3 दिन तक जन्माष्टमी महोत्सव चल रहा है। जैतुसाव मठ में भगवान को भांग लगाने के लिए 1100 किलो मालपुआ तैयार किया गया है। मठ में भजन संध्या, जन्म आरती कर राजभोग ठाकुरजी को लगाया जाएगा। वहीं, समता कॉलोनी स्थित श्री राधाकृष्ण मंदिर में सुबह दुर्धामिषेक से अनुष्ठान की शुरुआत हुई। आज रात सिटी कोतवाली में जन्माष्टमी मनाई जाएगी। यहां कारागार में ठाकुरजी का जन्म होगा। वासुदेव टोकरी में उन्हें लेकर बाहर आएंगे। श्रीकृष्ण के जयकारे के बीच उन्हें सदर बाजार के गोपाल मंदिर लाया जाएगा।

जैतुसाव और दुर्धामारी मठ में उत्सव :जैतुसाव मठ में उत्सव की जबरदस्त तैयारी चल रही है। मठ में मालपुआ बनाया गया है। आज भगवान को 11 किल्टल मालपुए का भांग लगाया जाएगा। पुरानी बस्ती के श्री जैतुसाव मठ में शनिवार रात 8 बजे से भजन संध्या की शुरुआत होगी। रात 12 बजे जन्म आरती होगी।

21 अगस्त से पहले साय मंत्रिमंडल में 3 नए मंत्री, 2 संगठन एक RSS की पसंद का बनेगा; पुराने मंत्रियों की कुर्सी सुरक्षित

मीडिया ऑडीटर, रायपुर (निप्र)।

छत्तीसगढ़ में साय कैबिनेट के विस्तार को लेकर सियासी हलचल तेज है। संगठन के पदाधिकारियों ने संकेत दिए हैं कि, 21 अगस्त से पहले मंत्रिमंडल का विस्तार हो सकता है। पार्टी के शीर्ष नेतृत्व से छरूविष्णुदेव साय को कैबिनेट विस्तार की हरी झंडी मिल चुकी है।बताया जा रहा है कि भाजपा का शीर्ष नेतृत्व 14 सदस्यीय मंत्रिमंडल बनाने पर सहमत हो चुका है। साय कैबिनेट में 2 संगठन और एक ऋस्स की पसंद का मंत्री आने वाले दिनों में शामिल होगा। वहीं, पुराने मंत्रियों की कुर्सी सुरक्षित रहेगी, उनके विभागों में कोई बदलाव नहीं होगा।दरअसल, मुख्यमंत्री विष्णुदेव साय 21 अगस्त को जापान और दक्षिण कोरिया की यात्रा पर रवाना होंगे। ऐसे में अनुमान है कि शपथ ग्रहण की प्रक्रिया अगले पांच दिनों में पूरी कर ली जाएगी। कैबिनेट विस्तार पर छरूसाय ने कहा कि इंतजार करते रहिए, हो भी सकता है।

कैबिनेट में तीन नए चेहरे जुड़ेंगे : बीजेपी संगठन के पदाधिकारियों के अनुसार, संगठन विस्तार के दौरान तीन नेताओं को मंत्री पद की जिम्मेदारी दी जाएगी। इसमें सामाजिक और क्षेत्रीय संतुलन को प्राथमिकता दी जाएगी। अनुमान है कि एक मंत्री सामान्य वर्ग से, दूसरा अनुसूचित जनजाति से और तीसरा



पिछड़ा वर्ग से चुना जा सकता है। इसके साथ ही बिलासपुर, सरगुजा और दुर्ग संभाग से एक-एक मंत्री शामिल किए जाने की संभावना जताई जा रही है।

इन विधायकों में लगी मंत्री बनने की रेस :बिलासपुर विधायक अमर अग्रवाल, कुरुद विधायक अजय चंद्राकर, दुर्ग विधायक गजेंद्र यादव, अंबिकापुर विधायक राजेश अग्रवाल और आरंग विधायक गुरु खुशवंत साहेब का नाम आगे चल रहा है।इनमें से 3 लोगों को साय कैबिनेट में शामिल किया जा सकता

आजाद सोशल एंड स्पोर्ट क्लब में छोटे बच्चों ने किया ध्वजा रोहण

मीडिया ऑडीटर, रायपुर (निप्र)।

बाल समाज (श्री चंद्रशेखर आजाद स्मृत आजाद सोशल एंड स्पोर्ट्स क्लब) जोरापारा रायपुर में आज भारत के 79 वे स्वतंत्रता दिवस के उपलक्ष्य में समिति द्वारा छोटे छोटे बच्चों से ध्वजा रोहण करवाया गया सभी ने ध्वजा रोहण कर राष्ट्रीय गीत जन,गण,मन गाकर भारतमाता की जय,वंदे मातरम के नारे लारे। सन् 1927 से शुरू हुई यह संस्था 2 वर्षों बाद सन् 2027 में अपने 100 वर्ष पूरे कर शताब्दी वर्ष मनाने जा रही है।

सब से महत्वपूर्ण बात यह की पिछले कई वर्षों में गणेश उत्सव,ध्वजा रोहण, पारम्परिक होलिका दहन जैसे महोत्सव ठीक उसी जगह आज भी किए जा रहा है जहां से 100 वर्ष पूर्व शुरू किए गए थे। सर्वप्रथम 1927 से यहां



पारम्परिक होलिका दहन होलिका माता एवं भक्त प्रह्लाद की प्रतिमा बैठ कर पारम्परिक तरीके से धार्मिक वातावरण में होलिका दहन की शुरुवात की गई।समिति की सभी परम्परा को सुचारू रूप से बनाए रखने के लिए समिति के सभी सदस्यों,नागरिकों,महिला मंडलों,युवाओं ने निरंतर अपना सहयोग प्रदान किया है । समिति द्वारा प्रतिवर्ष धार्मिक वातावण में

गणेश उत्सव के साथ सांस्कृतिक कार्यक्रम भी धूम धाम से आयोजित किए जाते है।समिति के वरिष्ठ सदस्य श्री राजेंद्र कोल्हारकर एवं युवा सदस्य हितेश यादव (टीपू) ने बताया कि बाल समाज (आजाद सोशल एंड स्पोर्ट्स) क्लब की नींव 1927 में 100 वर्ष पूर्व स्व.राम लाल साहू स्व.बैकुंठ साहू स्व.जीवाजी सोनकामड़े स्व.रामदास शेंडे

स्व.बृजलाल यादव स्व.संतोष पाण्डे स्व .केशवराव कोल्हारकर सभी ने मिलकर रखी थी।बाद मे सन 1979 को वरिष्ठ सदस्य राजेंद्र कोल्हारकर द्वारा स्वतंत्रता संग्राम में अहम भूमिका निभाने वाले श्री चंद्र शेखर आजाद जी के नाम से श्री चंद्र शेखर आजाद स्मृति आजाद सोशल एंड स्पोर्ट्स क्लब नाम दिया गया।अपने शताब्दी वर्ष के अवसर पर इस वर्ष से ही समिति गणेश उत्सव पर विशेष सांस्कृतिक कार्यक्रम आयोजित किए जाएंगे। साथ ही 2027 में शताब्दी महामहोत्सव पर सभी पूर्व बाल समाज के संस्थापक सदस्यों के परिवारों जनों का सम्मान,समिति के सभी बुजुर्गों का सम्मान,आनंद मेला, पिछले 100 वर्षों की चलचित्र प्रदर्शनी,सांस्कृतिक कार्यक्रम एवं अन्य कार्यक्रम आयोजित किए जाएंगे।

बीमारियों के उपचार में नई तकनीकों की अहम भूमिका : राज्यपाल डेका

मीडिया ऑडीटर, रायपुर (निप्र)।

राज्यपाल रमेन डेका ने कहा कि, सभ्यता के विकास के साथ-साथ बीमारियाँ भी बढ़ी हैं और जीवन शैली ने स्वास्थ्य पर गहरा असर डाला है। उन्होंने कहा कि बीमारियों का पता लगाने एवं उनके उपचार में एआई, रोबोटिक सर्जरी एवं अन्य नई तकनीकों की भूमिका आज बेहद महत्वपूर्ण हो गई है। राज्यपाल श्री डेका एम्स रायपुर में आयोजित नाक, कान गला (इंएनटी) रोग विशेषज्ञों के वार्षिक सम्मेलन में बतौर मुख्य अतिथि के रूप में उपस्थित थे।राज्यपाल ने कहा कि 15 अगस्त से प्रारंभ यह तीन दिवसीय सम्मेलन विशेष महत्व रखता है क्योंकि यह भारत के

स्वतंत्रता दिवस हमारे अपार राष्ट्रीय गौरव के दिन से शुरू हुआ है। हम स्वतंत्रता और प्रगति के 79 वर्षों का उत्सव मना रहे हैं। यह सम्मेलन नाक, कान, गला रोग के क्षेत्र के बेहतरीन ज्ञान साझा करने और स्वास्थ्य एवं उपचार संबंधी शोध को आगे बढ़ाने का श्रेष्ठ माध्यम है।अपने संबोधन में उन्होंने कहा कि इंएनटी कई ऐसे गंभीर मुद्दों से जुड़ा है, जिनमें सिर, गले के कैंसर प्रमुख हैं। दुर्भाग्य से, छत्तीसगढ़ में तंबाकू सेवन की आदतें व्यापक हैं। जिसके कारण ऐसे मामलों की संख्या काफी अधिक है। उन्होंने इस समस्या से निपटने के लिए समाज और विशेषज्ञों से मिलकर कार्य करने

का आह्वान किया।राज्यपाल ने कहा कि बहरापन जीवन की गुणवत्ता प्रभावित करता है। सरकार द्वारा चलाए जा रहे विभिन्न कार्यक्रमों से इस समस्या के समाधान में मदद मिल रही है। उन्होंने विश्वास जताया कि यह सम्मेलन भी क्षमता निर्माण और जनजागरूकता बढ़ाने में योगदान देगा।श्री डेका ने कहा कि एम्स रायपुर तेजी से स्वास्थ्य और चिकित्सा शिक्षा के क्षेत्र में उत्कृष्ट केंद्र बनकर उभर रहा है। उन्होंने सम्मेलन के आयोजकों को बधाई देते हुए कहा कि इस तरह के आयोजन न केवल उभरती चुनौतियों के समाधान प्रस्तुत करते हैं बल्कि नवाचार को भी बढ़ावा देते हैं।

मन ही पाप का सोर्स है,मन को अच्छा रखो और आनंद में रहो : मनीष सागर जी महाराज

मीडिया ऑडीटर, रायपुर (निप्र)।

टैगौर नगर पटवा भवन में जारी चातुर्मासिक प्रवचनमाला में परम पूज्य उपाध्याय भगवंत युवा मनीषी श्री मनीष सागर जी महाराज ने प्रमाद से अप्रमाद की ओर एवं अजागृति से जागृति की ओर बढ़ने की सीख दी।धर्मसभा में गुरुवार को उपाध्याय भगवंत ने कहा कि हम स्वयं ही जागृति के लिए जिम्मेदार हैं। ज्ञान गुरु से मिल सकता है। श्रद्धा चिंतन से मिल सकती है।

चारित्र्य दूसरों को देखकर प्रेरित हो सकता है। तप के लिए उल्लस काम करता है लेकिन जागृति के लिए अभ्यास बहुत जरूरी है। गलतियों से सबक लेकर ही जागृति का अभ्यास हो सकता है। गलतियों का पश्चाताप करके हम कुछ सीख सकते हैं। तभी हमारे भीतर जागृति का विकास होता है।

उपाध्याय भगवंत ने कहा कि हम पाप तो करते हैं लेकिन पाप को बुरा नहीं मानते हैं। पाप को अच्छा मानते हैं तो पाप मजबूत होता जाता है। पाप मजबूत होता है तो उसे छोड़ना मुश्किल होता है।

पाप नहीं करना संभव नहीं है, ऐसा सोचकर हम टाल देते हैं। पाप



करके पाप का आनंद कभी मत मनाओ। हिंसा नहीं करना चाहिए। किसी को दुखी नहीं करना चाहिए। ऐसी भावना करते जाएंगे तो जागृति आएगी। देव,गुरु और धर्म के जितने निकट आएंगे आपको रास्ते मिलते रहेंगे।

उपाध्याय भगवंत ने कहा कि संयम प्रमाद से ही छूटता है। हमें प्रमाद नहीं करना है और संयम नहीं छोड़ना है। ऐसा करके हम जागृति की ओर बढ़ेंगे। लक्ष्य है कर्म को

जीतना है और कर्म के कारण को जीतना है। कर्म तो फल देते हैं। कर्म का कारण क्या है यह जानना है।कर्म का कारण राग, द्वेष,मोह है। संसार पाप रूप है। संसार असार है। यह सच्चाई जाननी चाहिए। प्रवचन में अगर आ रहे हैं तो जागरूक रहना जरूरी है। प्रवचन में आना है तो दिखावे के लिए नहीं आना है। मोह करके नहीं आना है। एक लक्ष्य बनाकर आना है तभी जागृति संभव है।उपाध्याय भगवंत ने कहा कि

मीडिया ऑडीटर, रायपुर (निप्र)।

प्रजापिता ब्रह्माकुमारी ईश्वरीय विश्व विद्यालय द्वारा जन्माष्टमी के उपलक्ष्य में विधानसभा मार्ग पर शान्ति सरोवर रिडीट सेन्टर में बहुत ही आकर्षक झाँकी सजाई गई है। जिसमें इस संस्थान के बाल कालाकारों द्वारा महारास और श्रीकृष्ण का तुलादान नामक नृत्य नाटक की प्रस्तुति मन को मूह लेती है। इस झाँकी का शुभारम्भ क्षेत्रीय निदेशिका ब्रह्माकुमारी हेमलता दीदी और रायपुर संचालिका ब्रह्माकुमारी सविता दीदी ने किया।इस अवसर पर क्षेत्रीय निदेशिका ब्रह्माकुमारी हेमलता दीदी ने कहा कि श्रीकृष्ण जयन्ती का यही ईश्वरीय सन्देश है कि श्रीकृष्ण के देवी गुणों को जीवन में उतारने का पुरुषार्थ किया जावे। उन्होंने कहा कि विज्ञान के इस युग में श्रीकृष्ण की जयन्ती मना लेना ही पर्याप्त नहीं है बल्कि उनके द्वारा

किए गए महान कार्यों के बारे में गहन चिन्तन कर उसे धारण करने की जरूरत है।उन्होंने बतलाया कि मनुष्य के अन्दर व्याप्त काम, क्रोध, लोभ, मोह और अहंकार ही उसके परम शत्रु हैं। जब हम इन विकारों पर विजय प्राप्त कर लेंगे तभी हम सुख और शान्ति से जीवन



यापन कर सकेंगे। गीता के माध्यम से समाज को यह सन्देश दिया गया है कि परमात्मा के साथ प्रीत बुद्धि होकर रहो क्योंकि इससे ही परिस्थितियों पर विजय प्राप्त करने में परमात्मा की मदद मिल सकेगी।

युवक पर धारदार हथियार से हमला

मीडिया ऑडीटर, रायपुर (निप्र)।

बदमाशों ने युवक को घर से घसीट कर बाहर निकाला, फिर मारपीट कर धारदार हथियार से हमला कर दिया। गंभीर रूप से घायल युवक की अवस्था दिन अस्पताल में इलाज के दौरान मौत हो गई। घटना का CCTV वीडियो भी सामने आया है। विवाद की वजह साफ नहीं हो पाई है। मामला डीडी नगर थाना क्षेत्र के चंगेरा भाउ इलाके का है।जानकारी के मुताबिक, संतोषी यादव ने थाने में शिकायत दर्ज कराई था कि, वो बजरंगबली मंदिर के पास चंगेरा भाउ में रहती है। 13 अगस्त को उनका बेटा सोमनाथ यादव घर में सोया था। रात 11 चार लड़के घर पर आकर दरवाजा बजाए। सोमनाथ ने घर का दरवाजा खोला। तो लड़कों ने उसे पकड़ लिया। फिर घसीटकर घर के बाहर लेकर आए।

युवक को घसीट कर बाहर निकाला, फिर मारपीट कर धारदार हथियार से हमला कर दिया। गंभीर रूप से घायल युवक की अवस्था दिन अस्पताल में इलाज के दौरान मौत हो गई। घटना का CCTV वीडियो भी सामने आया है। विवाद की वजह साफ नहीं हो पाई है। मामला डीडी नगर थाना क्षेत्र के चंगेरा भाउ इलाके का है।जानकारी के मुताबिक, संतोषी यादव ने थाने में शिकायत दर्ज कराई था कि, वो बजरंगबली मंदिर के पास चंगेरा भाउ में रहती है। 13 अगस्त को उनका बेटा सोमनाथ यादव घर में सोया था। रात 11 चार लड़के घर पर आकर दरवाजा बजाए। सोमनाथ ने घर का दरवाजा खोला। तो लड़कों ने उसे पकड़ लिया। फिर घसीटकर घर के बाहर लेकर आए।

जबलपुर में बदमाश की धारदार हथियार से हत्या, गांव के लड़कों ने पुरानी रंजिश का लिया बदला; 28 से अधिक आपराधिक मामले थे दर्ज

जबलपुर, एजेंसी । जबलपुर में शुक्रवार देर रात ग्रामीणों ने मिलकर एक बदमाश की धारदार हथियार से हत्या कर दी। घटना ग्राम रितौरी की है। आरोपी लक्ष्मण, देवेन्द्र बंजारा सहित अन्य ने पुरानी रंजिश का बदला लिया है। खमरिया पुलिस ने मामला दर्ज कर आरोपियों की तलाश शुरू कर दी है। पुलिस का दावा है कि आरोपियों को जल्द पकड़ लिया जाएगा। पनागर निवासी रूपेंद्र साहू आदतन अपराधी था। उसके खिलाफ अवैध वसूली, हत्या के प्रयास और रुपयों के लिए लोगों को धमकाने सहित अन्य मामलों में 28 अपराध दर्ज थे। उसका रितौरी, मझगावां, तिरागवां और वर्धा घाट तक आतंक था। रूपेंद्र साहू और उसके दोस्त सतीश कुशवाहा, जितू बंजारा एवं दो अन्य ने ग्राम रितौरी निवासी लक्ष्मण बंजारा पर सितंबर 2024 में हमला किया था। तभी से बंजारा परिवार रूपेंद्र को छिकाने लगाने की फिराक में था।

11 माह बाद लिया बदला : आरोपी लक्ष्मण बंजारा ने 11 माह बाद बदला लिया



रूपेंद्र साहू, मृतक

है। दरअसल, सितंबर 2024 में लक्ष्मण बंजारा पर रूपेंद्र साहू और उसके साथियों ने चाकू से हमला किया था। लक्ष्मण प्रतिदिन की तरह अपनी मोटरसाइकिल से दूध

बांटकर भैसों के लिए दान खरीदने रांडी चुंगी नाका पर रुका, तभी एक कार आकर रुकी, जिसमें रूपेंद्र साहू, सतीश कुशवाहा, जितू बंजारा एवं उसके दो साथी सवार थे। कार से

उतरते ही बदमाशों ने लक्ष्मण को घेर लिया और चाकू से गंभीर रूप से घायल कर फरार हो गए। घटना के बाद से पुलिस हमलावरों को लगातार तलाश रही थी। इस बीच सभी ने जिला छोड़ दिया था।कि सरकार लाखों रुपए खर्च करती है, लेकिन कर्मचारियों की लापरवाही से अस्पताल बदहाल स्थिति में है। हॉस्पिटल में चोरी की घटनाएं भी बढ़ीं अस्पताल में चोरी की घटनाएं भी बढ़ी हैं। मुकेश अहिरवार नाम के युवक ने बताया कि पत्नी की डिलीवरी के दौरान उनका मोबाइल चोरी हो गया। वहीं इसके पहले भी डॉक्टर, कर्मचारी और पुलिस चौकी के स्टफ की बाइक चोरी हो चुकी हैं, जो अभी तक नहीं मिली हैं। सिविल सर्जन डॉ. चौरसिया से संपर्क का प्रयास किया गया, लेकिन वे व्यस्त थे। सीएसपी अरुण कुमार सोनी ने कहा कि वे मामले की जांच करवाएंगे।

शराब दुकान पर की थी फायरिंग : आठ माह पहले रूपेंद्र साहू के गुगों ने अवैध

वसूली के लिए खमरिया शराब दुकान पर फायरिंग की थी। इस घटना में दुकान में बैठा कर्मचारी बाल-बाल बच गया था। पुलिस ने दुकान संचालक की शिकायत पर रूपेंद्र साहू और उसके गुगों की तलाश शुरू कर दी। पुलिस जांच में सामने आया कि रूपेंद्र के शॉप शूटर आकाश बग्गा ने फायरिंग की थी। पुलिस को जानकारी मिली कि रूपेंद्र सिहोरा के एक खेत में छिपा है, लेकिन पुलिस के पहुंचने से पहले ही वह भागने में सफल हो गया। बाद में पुलिस ने उसे दिल्ली के जनकपुरी इलाके के एक होटल से गिरफ्तार किया।

28 आपराधिक मामले, गैंग का संचालन : रूपेंद्र साहू पर हत्या के प्रयास, लूट, मारपीट और अवैध हथियार रखने सहित 28 आपराधिक मामले दर्ज हैं। उसने एक गैंग बना लिया था, जिसमें 20 से 25 साल के लड़के शामिल हैं। गैंग के सदस्यों को अपराध करने के लिए पैसे का लालच देता था। बढ़ती गतिविधि को देखते हुए पुलिस रूपेंद्र के खिलाफ जिला बदर की कार्रवाई करने की तैयारी कर रही थी।

नर्मदा का पानी उज्जैन पहुंचा, जल संकट खत्म; शहर में मिलता रहेगा एक दिन छोड़कर पानी, गंभीर डैम में 8 दिन का बचा था पानी

उज्जैन, एजेंसी। जल संकट के मुहाने पर खड़ा उज्जैन शहर के लिए शुक्रवार को बड़ी खुशखबरी मिली है। पाइपलाइन के जरिए नर्मदा का पानी उज्जैन पहुंच चुका है और अब जल्द ही नर्मदा का पानी शहरवासियों को मिलने लगेगा। शहर में जल सप्लाई का मुख्य स्रोत गंभीर डैम सूख चुका है। डेढ़ माह से अधिक बीत जाने के बाद भी शहर में जल संकट की स्थिति बनी हुई है। शहर की प्यास बुझाने वाले गंभीर डैम की हालत यह है कि अब मात्र 8 दिन का पानी बचा हुआ है। ऐसे में उज्जैन में गंभीर जल संकट बना हुआ है। शाम करीब 4-30 बजे गंभीर डैम पर ग्रामीण क्षेत्र के लिए नल-जल योजना के तहत बनाए इंटैक में नर्मदा का 129 एमएलडी पानी आ गया। पीएचई एंड वैभव भावसार ने बताया कि ग्रामीण क्षेत्र की नल-जल योजना के



चलते गंभीर डैम पर इंटैक बनाया गया है। इससे नर्मदा का पानी ले सकते हैं और गंभीर डैम फुल होने पर पानी वापस भी दे सकते हैं। इसी योजना के तहत शुक्रवार को नर्मदा से 129 एमएलडी पानी गंभीर डैम में आ गया है। प्रतिदिन इतना पानी

नर्मदा से आता रहेगा, जिससे शहर में जल सप्लाई में दिक्रत नहीं होगी। हालांकि अभी एक दिन छोड़कर ही जल सप्लाई की जाएगी। निगम आयुक्त अभिलाष मिश्रा ने बताया कि गऊघाट पर पाइपलाइन का काम भी चार दिनों में पूरा हो जाएगा।

खंडवा में नये तहसील भवन का लोकार्पण, 6 करोड़ 40 लाख की लागत से बना; सांसद बोले- विकास के लिए प्रतिबद्ध सरकार

खंडवा, एजेंसी। खंडवा में स्वतंत्रता दिवस के मौके पर संयुक्त तहसील कार्यालय की नई बिल्डिंग का लोकार्पण किया गया है। अफसरों और जनप्रतिनिधियों की मौजूदगी में एक कार्यक्रम हुआ और विधिवत पूजा-अर्चना कर फीता काटा गया। नये भवन का निर्माण 6 करोड़ 40 लाख रुपए की लागत से हुआ है। भवन हरसद रोड स्थित केंद्रीय विद्यालय के पीछे बनाया गया है।

विकास के लिए प्रतिबद्ध है बीजेपी- पाटिल : कार्यक्रम में सांसद ज्ञानेश पाटिल भी शामिल हुए, सांसद पाटिल ने कहा कि भाजपा की केंद्र और राज्य की सरकार विकास के लिए प्रतिबद्ध है। लोगों से अपील की कि इस त्योहारी सीजन में स्वदेशी अपनएं और स्थानीय दुकानदारों से सामग्री खरीदें। ऑनलाइन खरीदी से दूसरे देश की आर्थिक स्थिति मजबूत होती है, उन्हें ही लाभ होता है। सांसद ने बताया कि जल्द ही शहर को बायपास की सीमागत मिलने वाली है। खंडवा-मूंदी हाईवे का निर्माण होना है।

महापौर ने मिट्टी की मूर्तियां



खरीदने की अपील की : विधायक कंचन तनवे ने कहा कि मुख्यमंत्री डॉ. मोहन यादव के नेतृत्व में प्रदेश में विकास कार्य तेजी से हो रहे हैं। इसी के तहत खंडवा जिले में भी विकास कार्यों में गति आई है। महापौर अमृता यादव ने आगामी त्योहारों पर मिट्टी की मूर्तियां खरीदने की अपील की। कहा कि प्लास्टर ऑफ पेरिस की मूर्तियों से हमारे जल स्रोत प्रदूषित होंगे।

विकास काम केवल बीजेपी के लोग ही कर सकते हैं- जिला अध्यक्ष: भाजपा जिलाध्यक्ष

राजपालसिंह तोमर ने कहा- साल 2047 तक हमारे देश को विकसित भारत बनाने का जो संकल्प प्रधानमंत्री नरेंद्र मोदी ने लिया है, उसे पूरा करने के लिए हम सभी को सामूहिक प्रयास करने होंगे। विकास की दूरदर्शी सोच और जनता की उम्मीद पर खरा उतरने का काम सिर्फ भाजपा समर्थित जनप्रतिनिधि ही कर सकता है। नये तहसील भवन के लोकार्पण कार्यक्रम में सांसद ज्ञानेश पाटिल के अलावा विधायक कंचन तनवे, अंसारी मौजूद रहें।

रतलाम एएसपी राकेश खाखा राष्ट्रपति पदक से सम्मानित:बिलपांक टीआई अयुब खान को मिला वीरता पुरस्कार; सीएम ने भोपाल में किया सम्मान

रतलाम, एजेंसी। भोपाल में स्वतंत्रता दिवस के मुख्य समारोह में शुक्रवार 15 अगस्त को रतलाम के दो पुलिस अधिकारियों को मुख्यमंत्री डॉ. मोहन यादव ने सम्मानित किया। एएसपी राकेश खाखा को राष्ट्रपति पुलिस मेधावी सेवा पदक 2025 और बिलपांक थाना प्रभारी अयुब खान को राष्ट्रपति वीरता पुरस्कार दिया गया। दोनों अधिकारियों की उपलब्धि पर रतलाम पुलिस ने बधाई दी। एएसपी राकेश खाखा को पुलिस सेवा में 25 साल पूरे होने पर राष्ट्रपति पदक दिया गया। उनके पूरे कार्यकाल में न केवल साहसिक और उत्कृष्ट काम शामिल रहे, बल्कि उनके खिलाफ कोई आरोप भी नहीं लगा। इस कारण उन्हें मेधावी सेवा पदक के लिए चुना गया। इसकी घोषणा 7 माह पहले केंद्रीय गृह मंत्रालय ने की थी।

पहले भी मिल चुका है पदक : राकेश खाखा को वर्ष 2022 में केंद्रीय गृह मंत्रालय



की ओर से उत्कृष्ट सेवा पदक भी मिल चुका है। वे 17 फरवरी 2000 को डीएसपी पद पर नियुक्त हुए थे और फिलहाल रतलाम एएसपी

हैं। वे मूल रूप से बालाघाट जिले के से उच्च शिक्षा हासिल कर चुके खाखा बस्तर, बिलासपुर, ग्वालियर, दमोह, विदिशा,

राजगढ़, बुरहानपुर, जबलपुर, इंदौर रेल, होशंगाबाद, मंडला, टीकमगढ़ और भोपाल में सेवाएं दे चुके हैं।

टीआई अयुब खान को मिला वीरता पुरस्कार : बिलपांक थाना प्रभारी अयुब खान को 2024 में घोषित राष्ट्रपति वीरता पुरस्कार इस बार मिला। उन्हें यह सम्मान रतलाम में कुख्यात इनामी बदमाश दिलीप दिवेल को एनकाउंटर में मार गिराने के लिए दिया गया। दिवेल पर 6 लोगों की हत्या का आरोप था और उस पर 50 हजार रुपए का इनाम घोषित था।

बदमाश का रतलाम में एनकाउंटर किया था : 18 जून 2020 को रतलाम की डॉ. प्रेमकुंवर सिंसीदिया की हत्या और 25 नवंबर 2020 को राजीव नगर में गोविंद की पत्नी शारदा और बेटी दिव्या की हत्या का आरोपी दिलीप दिवेल था। पुलिस ने 3 दिसंबर 2020 को उसकी घेराबंदी की। इस दौरान उसने फायरिंग की। जवाब में पुलिस ने एनकाउंटर कर उसे मौत के घाट उतार दिया।

मुठभेड़ में पुलिसकर्मी भी घायल

हुए थे : इस मुठभेड़ में तत्कालीन माणकचौक थाना प्रभारी और वर्तमान बिलपांक थाना प्रभारी अयुब खान, एसआई अनुराग यादव, साइबर सेल कॉन्स्टेबल हिमंतासिंह, विपुल भावसार और बलराम पाटीदार घायल हो गए थे। इस बहादुरी पर खान को राष्ट्रपति वीरता पुरस्कार दिया गया।

किराये के मकान में आया था आरोपी : पुलिस को 3 दिसंबर 2020 की रात आरोपी दिलीप के खाचरौद मार्ग से मिडटाउन कालोनी रतलाम में किराए के मकान पर आने की सूचना मिली। तत्कालीन एसपी गौरव तिवारी द्वारा बनाई गई एसआईटी ने घेराबंदी कर उसे पकड़ने का प्रयास किया। तभी उसने फायरिंग की। जवाब में पुलिस से गोलीयां चलाकर उसे मौत के घाट उतार दिया था। मुठभेड़ में तत्कालीन माणकचौक थाना प्रभारी (एसआई) व वर्तमान में बिलपांक थाना प्रभारी अयुब खान, एसआई अनुराग यादव, साइबर सेल कॉन्स्टेबल हिमंतासिंह, विपुल भावसार व बलराम पाटीदार घायल हो गए थे।

सागर विधायक के बंगले में मिला सांप:पौधों के बीच छिपा बैठा था रेड स्लेक प्रजाति का सांप, रेस्क्यू कर स्लेक कैचर ने जंगल में छोड़ा



सागर, एजेंसी। सागर विधायक शैलेंद्र जैन के बंगले में शनिवार को करीब साढ़े 6 फीट लंबा रेड स्लेक पाया गया। बंगले में लगे पौधों के बीच छिपा सांप देख कर्मचारियों में हड़कंप मच गया।

स्लेक कैचर ने किया रेस्क्यू : बंगले के कर्मचारियों ने स्लेक कैचर बबलू पवार को सूचना दी। उन्होंने मौके पर पहुंचकर सांप को सुरक्षित रेस्क्यू कर जंगल में छोड़ा। बबलू पवार ने बताया कि सांप रेड स्लेक प्रजाति का था और कुछ देर की मशक़त के बाद पकड़ लिया गया।

सावधानी बरतें : उसम ज्यादा होने के कारण सांप बिलों से बाहर निकल रहे हैं। लोगों को घरों के आसपास साफ-सफाई रखनी चाहिए और रात के समय अंधेरे में सावधानी से आवागमन करना चाहिए। उजाले का इस्तेमाल करना भी जरूरी है।

बेटा दुष्कर्म का आरोपी, मां की लाश खेत में मिली-रायसेन में 5 दिन से लापता महिला की लाश घर के पीछे मिली, हत्या की आशंका



रायसेन, एजेंसी। रायसेन जिले के दिलहारी गांव में शुक्रवार को एक महिला का शव खेत में मिला है। महिला 5 दिन से लापता थी, उसका बेटा बलात्कार का आरोपी है। महिला का नाम मुन्नीबाई रैकवार (55) है। उनके घर के पीछे खलिहान में मिला है।

जानवरों ने नोच दिया था शव : शुक्रवार को आस पास के लोगों ने बदलू आने पर खलिहान में जाकर देखा तो वहां एक शव पड़ा हुआ था। लोगों ने इसकी जानकारी पुलिस को दी। जानकारी मिलने पर पुलिस मौके पर पहुंची। पुलिस ने महिला के शव को पोस्टमार्टम के लिए भोपाल भेज दिया है। मामले में हत्या की आशंका भी जताई जा रही है। शव को जानवरों ने भी नोच दिया था।

महिला का बेटा रेप का आरोपी : सिलवानी एसडीओपी अनिल सिंह मौर्य ने बताया कि मृतका पिछले कुछ दिनों से लापता थी। प्रथम दृष्टया शव 5-6 दिन पुराना लग रहा है। पुलिस ने मर्ग कायम कर जांच शुरू कर दी है। बता दें कि 12 अगस्त को मृतका के बेटे पर उसकी ही 13 साल की नाबालिग सौतेली बेटी से रेप का आरोप लगा था। बन्धोरी थाना प्रभारी प्रतीम सिंह राजपूत मौके पर पहुंचकर जांच में जुटे हैं। एसडीओपी मौर्य ने कहा कि पोस्टमार्टम रिपोर्ट आने के बाद ही मौत के कारणों का पता चल सकेगा।

खरगोन की गोमुख और कुंदा नदी उफान पर-भगवानपुरा में ढाई इंच बारिश, पुल से 6 फीट नीचे बहा पानी



खरगोन, एजेंसी। खरगोन जिले के भगवानपुरा क्षेत्र में शुक्रवार रात तेज बारिश हुई। यहां 61 मिमी (करीब ढाई इंच) बारिश रिकॉर्ड की गई। भारी बारिश से पहाड़ी इलाके की गोमुख नदी उफान पर आ गई। बता दें भगवानपुरा में अबतक 393 मिलीमीटर बारिश हो चुकी है।

कुंदा नदी में सीजन में पहली बार बढ़ा जलस्तर : बारिश से खरगोन की कुंदा नदी में इस सीजन की पहली बाढ़ आई है। गोमुख से आया बाढ़ का पानी भगवानपुरा के पुल से करीब 6 फीट नीचे बह रहा है। इसके साथ ही आसपास के कई नदी-नाले भी उफान पर हैं।

फसलों को मिला फायदा पिछले दो दिनों से रुक-रुककर हो रही बारिश से किसानों को राहत मिली है। फसलों को सीधा फायदा हुआ है। अब तक भगवानपुरा क्षेत्र में कुल 393 मिमी बारिश दर्ज हो चुकी है। यह इस सीजन की सबसे तेज बारिश बरपाई जा रही है। भगवानपुरा थाना प्रभारी इलाहसिंह मुजाव्दे ने बताया कि बाढ़ का पानी पुल-पुलिया पर आने के कारण लोगों को सावधानी बरतने की सलाह दी जा रही है। पुलिस लगातार वहां की आवाजाही पर नजर रख रही है।

छात्रा के सुसाइड मामले में तीनों टीचर्स को हटाया-लगाया था प्रताड़ना का आरोप, सहेली से कहा था- तंग आ गई हूं

मनावर, एजेंसी। धार के मनावर में 12वीं की छात्रा पार्वती वर्मा के सुसाइड के बाद तीनों टीचर्स को हटा दिया गया है। सुसाइड नोट में टीचर्स पर छात्रा ने प्रताड़ना का आरोप लगाया था। परिजन के मुताबिक घटना के कुछ घंटे पहले छात्रा ने अपनी सहेलियों से जान देने की बात कही थी। हालांकि उन्होंने इसे गंभीरता से नहीं लिया। बता दें कि 17 साल की पार्वती वर्मा शासकीय कन्या उच्चतर माध्यमिक स्कूल में पढ़ती थी। सुसाइड नोट में उसने सारिका ठाकुर, लक्ष्मी मंडलोई और आरती चौहान पर मानसिक प्रताड़ना का आरोप लगाया है। छात्रा के पिता मोहन वर्मा, माता आशा वर्मा और बड़ी बहन निशा वर्मा ने बताया कि टीचर उससे नफरत करते थे। तीनों टीचर बेटी को परेशान करती थीं। उसे धमकियां दी जाती थीं।

तीनों टीचर्स को स्कूल से हटाया : आरती चौहान स्कूल में अतिथि शिक्षक थीं। बीईओ के हवाले से जारी लेटर में आरती चौहान की सेवाएं समाप्त कर दी हैं। वहीं, प्रभारी प्राचार्य सारिका ठाकुर, (मृतपद उ. मा. शिक्षक) कन्या उमावि, मनावर को पीएम कन्या उमावि, बाकानेर विकासखंड उमरबन भेजा है।

भगवान श्रीकृष्ण का जीवन चरित्र हर युग में प्रासंगिक और प्रेरणादायी है: प्रतिमा बागरी

जन्माष्टमी पर केन्द्रीय जेल में आयोजित कार्यक्रम में शामिल हुई राज्यमंत्री

मीडिया ऑडीटर, सतना (निप्र)। नगरीय विकास एवं आवास राज्यमंत्री प्रतिमा बागरी के मुख्यातिथ्य में शनिवार को केन्द्रीय जेल सतना में जन्माष्टमी का पर्व हर्षोल्लास के साथ मनाया गया। कार्यक्रम का शुभारंभ राज्यमंत्री प्रतिमा बागरी ने दीप प्रज्ज्वलन कर किया। इसके उपरांत भगवान श्रीकृष्ण की पूजा-अर्चना तथा आरती की गई। इस अवसर पर राज्यमंत्री बागरी ने कहा कि भगवान श्रीकृष्ण ने हमें धर्म के मार्ग पर चलने का संदेश दिया है। धर्म की रक्षा और अधर्मियों का नाश करने स्वयं भगवान को श्रीकृष्ण स्वरूप में पृथ्वी पर आना पड़ा। उन्होंने



संसार को पाप, अधर्म, अत्याचार से मुक्त कर धर्म की स्थापना की। राज्यमंत्री ने कहा कि नन्हें कान्हा से योगेश्वर भगवान श्री कृष्ण बनने के लिए सामान्य मनुष्य की

तरह जीवन की अनेक बाधाएं, संघर्ष, दुःख, कष्ट, अपमान तथा पीड़ाओं को सहन करना पड़ा। भगवान श्रीकृष्ण ने संसार को फल की इच्छा छोड़कर केवल अच्छे

कर्म कर स्वयं पर विश्वास करने की शिक्षा दी। संसार को भगवान श्रीकृष्ण से मित्रता की जो शिक्षा मिली, वह अनुकरणीय है। उनका आदर्श जीवन हर युग में प्रासंगिक

और प्रेरणादायी है।

राज्यमंत्री बागरी ने बंदियों को संबोधित करते हुए कहा कि जेल में जो लोग बंद हैं, वे हमारे ही परिवार के सदस्य हैं, समाज का हिस्सा हैं। वह किसी खराब संगति, घटना-दुर्घटना या कानून का उल्लंघन करने की वजह से जेल में बंद हैं। जेल में बंद, कैदी रिहा होने के बाद समाज में आम नागरिक जैसा अपना जीवन जीते हैं, वैसे ही अपना जीवन यापन करें। उन्होंने कहा कि कैदियों को जेल में सुधरने के लिए बंद किया जाता है। वहां सजा पूरी करने के बाद समाज में साथ आकर सम्मिलित हो सकें, ऐसा ना लगे कि वह

समाज से कट गए हैं। इसके लिए सरकार द्वारा काम किया जा रहा है। इस अवसर पर महापौर योगेश ताम्रकार, वरिष्ठ समाजसेवी मणिकांत माहेश्वरी, विंध्य चैंबर ऑफ कॉमर्स के अध्यक्ष सतीश सुखेजा, जेल अधीक्षक लीना कोष्टा, अनीता योगेश ताम्रकार, प्रदीप अवस्थी, पवन मालिक, संजय अग्रवाल लोहा उपस्थित रहे।

बंदियों द्वारा दी गई भजन और नाटक की प्रस्तुति: जन्माष्टमी पर्व के अवसर पर केन्द्रीय जेल सतना में आयोजित कार्यक्रम में बंदियों द्वारा भगवान श्रीकृष्ण की स्तुति करते हुए भजनों की प्रस्तुति दी गई।

संदीपनी उ.मा.वि. में धूमधाम से मनाया गया जन्माष्टमी का पर्व



मीडिया ऑडीटर, सतना (निप्र)। राज्य शासन के निर्देशानुसार शनिवार को श्रीकृष्ण जन्माष्टमी के अवसर पर मैहर जिले के सांदीपनी उच्चतर माध्यमिक विद्यालय में आयोजित किया गया। कार्यक्रम में अपर कलेक्टर शैलेन्द्र सिंह सहित विद्यालय के प्राचार्य एवं छात्र-छात्रायेँ उपस्थित रहे। कार्यक्रम में विद्यालय के छात्र-छात्रायेँ द्वारा भगवान श्रीकृष्ण के जीवन वृत्तान्त पर आधारित झांकी सजाई गई। भगवान श्रीकृष्ण और सुदामा प्रसंगों का मंचन कर मित्रता के महत्व को दिखाया एवं समझाया गया। साथ ही भगवान श्रीकृष्ण के

जन्म से लेकर संपूर्ण जीवन-काल में आने वाली समस्त विपत्तियों का मानव शक्ति, सोच से सामना किए जाने की लीलाओं का वर्णन कर अलौकिकता से परे मानवीय स्वरूप के गुणों को अपने जीवन में अपनाएं जाने की आवश्यकता पर जोर दिया गया। इस दौरान भगवान श्रीकृष्ण के जीवन चरित्र, दर्शन, आध्यात्म, योग के महत्व तथा श्रीकृष्ण की शिक्षाओं को जीवन में किस तरह अपनाया जा सकता है। भारतीय सांस्कृतिक विरासत व योग दर्शन के बारे में छात्र-छात्राओं को अवगत कराया।

स्वतंत्रता दिवस पर स्वामी विवेकानंद पब्लिक स्कूल में धूमधाम से हुआ आयोजन



मीडिया ऑडीटर, सतना (निप्र)। स्वामी विवेकानंद पब्लिक स्कूल नागौद में 15 अगस्त के पावन अवसर पर स्वतंत्रता दिवस बड़े हर्षोल्लास और देशभक्ति के भाव के साथ मनाया गया। कार्यक्रम का शुभारंभ ध्वजारोहण एवं राष्ट्रगान तथा मां सरस्वती जी की प्रतिमा पर दीप प्रज्ज्वलित कर हुआ जिसमें विद्यालय परिवार छात्र-छात्राएं एवं अभिभावकगण उपस्थित रहे। इस अवसर पर मुख्य अतिथि मध्यप्रदेश योग एसोर्ट्स एसोसिएशन के अध्यक्ष मनोज प्रताप सिंह विशेष अतिथि के रूप में विद्यालय के सचिव विजय पाल सिंह, निरंता आश्रम

की संचालिका अर्चना सिंह, विद्यालय की डायरेक्टर शशी सिंह एवं विद्यालय के प्राचार्य संजीव श्रीवास्तव मंचासीन रहे। सभी अतिथियों ने स्वतंत्रता दिवस की शुभकामनाएं देते हुए अपने-अपने प्रेरणादायी उद्धोहन दिए। मुख्य अतिथि मनोज प्रताप सिंह ने विद्यार्थियों को देश की आजादी के महत्व और राष्ट्र सेवा के प्रति कर्तव्यनिष्ठा का संदेश दिया। विद्यालय के सचिव विजय पाल सिंह ने अनुशासन, शिक्षा और नैतिक मूल्यों के महत्व पर प्रकाश डाला। अर्चना सिंह ने विद्यार्थियों को शिक्षा के साथ-साथ मानवीय गुणों को अपनाने की प्रेरणा दी।

13 साल बाद जेल से रिहा हुए चार सगे भाई, स्वतंत्रता दिवस पर सतना केन्द्रीय जेल से 17 बंदियों की रिहाई; दो लखपति बनकर लौटे

मीडिया ऑडीटर, सतना (निप्र)। स्वतंत्रता दिवस के अवसर पर सतना की केन्द्रीय जेल से 17 बंदियों को विशेष रिहाई योजना के तहत आजाद किया गया। इनमें चार सगे भाई भी शामिल हैं, जिन्हें वर्ष 2012 में तीन हत्याओं के मामले में आजीवन कारावास की सजा सुनाई गई थी। रिहा किए गए बंदियों में सतना के 4, मैहर का 1, छतरपुर के 10, पन्ना का 1 और सीहोर का 1 कैदी शामिल हैं।

चार सगे भाई, एक साथ रिहा: छतरपुर जिले के छुलहा पुरवा गांव निवासी कृपाल यादव, भागवत यादव, गोपाल यादव और राजू यादव को 2010 में जमीन विवाद के चलते पड़ोसी गांव के लोधी परिवार के तीन लोगों की हत्या का दोषी पाया गया था। 2012 से जेल में सजा काट रहे इन चारों भाइयों ने जेल में बेहतर आचरण किया और लगभग 3 लाख रुपए मेहनत से कमाए।



दो कैदी बनकर लौटे लखपति: रिहा हुए बंदियों में ददोली जोशी और राजेश मवासी ऐसे कैदी रहे जिन्होंने जेल में श्रम कर लखपति का दर्जा पाया। इनमें ददोली जोशी को 1,13,186 रुपए और राजेश मवासी को 1,07,023 रुपए का पारिश्रमिक प्रदान किया गया। यह राशि अब उन्हें समाज की मुख्यधारा में वापस जुड़ने और नया जीवन शुरू करने में मदद करेगी।

शासन की विशेष माफी योजना के तहत मिली रिहाई: जेल अधीक्षक लीना कोष्टा ने बताया कि सभी बंदियों को राज्य शासन की विशेष माफी योजना के अंतर्गत समय से पहले रिहा किया गया है। इनमें से तीन बंदी खुली जेल में सजा काट रहे थे।

जेल प्रशासन के मुताबिक, बंदियों से विभिन्न कार्य कराए जाते हैं, जिनके बदले उन्हें पारिश्रमिक दिया जाता है। यह

पहल न केवल उन्हें आर्थिक रूप से सशक्त करती है, बल्कि उनके पुनर्वास में भी मददगार साबित हो रही है।

स्वतंत्रता के साथ नई शुरुआत का लिया संकल्प: रिहा हुए बंदियों ने जेल से बाहर आकर नए जीवन की शुरुआत का संकल्प लिया। जेल प्रशासन और राज्य सरकार को इस पहल को एक मानवीय कदम के रूप में देखा जा रहा है, जो सुधार और पुनर्वास को बढ़ावा देता है।

मैहर में कलेक्टर रानी बाटड ने किया ध्वजारोहण

मीडिया ऑडीटर, मैहर (निप्र)। देश का 79वां स्वतंत्रता दिवस मैहर जिले में हर्षोल्लास से मनाया गया। जिले में आन-बान-शान से तिरंगा लहराया गया। मैहर जिले में स्वतंत्रता दिवस का मुख्य समारोह उस्ताद अलाउद्दीन खां स्टेडियम के मैदान में आयोजित किया गया। समारोह में मुख्य अतिथि जिले की कलेक्टर रानी बाटड ने ध्वजारोहण कर, परेड की सलामी ली। उन्होंने सफेद जिप्सी में पुलिस अधीक्षक सुधीर अग्रवाल एवं रक्षित निरीक्षक नृपेन्द्र सिंह के साथ परेड का निरीक्षण किया। समारोह में पहली बार प्रदेश के मुख्यमंत्री डॉ. मोहन यादव के संदेश का लाइव टेलीकास्ट (सीधा प्रसारण) देखा व सुना गया। इस नई व्यवस्था की



नागरिकों ने भरपूर सराहना की। कार्यक्रम की मुख्य अतिथि कलेक्टर रानी बाटड ने मुख्यमंत्री जी के संदेश प्रसारण के बाद नवगठित मैहर जिले की आगामी विकास परियोजनाओं और जिले की उपलब्धियों का उल्लेख करते हुए बधाई संदेश का वाचन भी किया। समारोह में सशस्त्र बल की टुकड़ी ने तीन बार हर्ष फयर किये। समारोह में जिला पुलिस बल, एनसीसी, सीनियर एवं जूनियर स्काउट गाइड, शौर्या दल

सहित 10 दलों ने पुलिस बल के बैण्ड की मधुर धुन पर आकर्षक परेड की। समारोह में मुख्य अतिथि कलेक्टर रानी बाटड ने अनेकता में एकता के प्रतीक रंगीन गुब्बारों को मुखा आकाश में विचरण के लिए छोड़ा। समारोह में कलेक्टर रानी बाटड ने स्वतंत्रता संग्राम सेनानियों वीर शहीदों के परिजनों, देहदानियों के परिजनों तथा लोकतंत्र के प्रहरियों का पुष्पगुच्छ, शाल एवं श्रीफल भेंटकर सम्मान किया।

हर्ष और उल्लास के साथ समारोहपूर्वक मनाया गया 79वां स्वतंत्रता दिवस कलेक्टर डॉ. सतीष कुमार एस ने ध्वजारोहण कर परेड की सलामी ली

मीडिया ऑडीटर, सतना (निप्र)। जिले में देश की आजादी का 79वां स्वतंत्रता दिवस हर्ष और उल्लास के साथ समारोहपूर्वक मनाया गया। पुलिस परेड ग्राउण्ड में आयोजित मुख्य समारोह में कलेक्टर डॉ. सतीश कुमार एस ने ध्वजारोहण कर परेड की सलामी ली। उन्होंने सफेद जिप्सी में पुलिस अधीक्षक आशुतोष गुप्ता, रक्षित निरीक्षक देविका सिंह बघेल के साथ परेड का निरीक्षण किया। समारोह में जिला पुलिस बल एवं नगर सेना सहित एनसीसी की टुकड़ियों ने आकर्षक मार्च पास्ट एवं हर्ष फयर किया। कलेक्टर डॉ. सतीश कुमार एस ने मुख्य समारोह में ठीक प्रातः 9 बजे राष्ट्रगान की धुन के बीच ध्वजारोहण किया। उन्होंने रिहा और समृद्धि के प्रतीक गुब्बारे



भी आकाश में विचरण के लिए छोड़े। परेड में जिला पुलिस बल और होमगार्ड सहित एनसीसी सीनियर और जूनियर, स्काउट गाइड, पुलिस बैंड सहित कुल 11 प्लाटूनों शामिल रहें। परेड का नेतृत्व परेड कमांडर रक्षित निरीक्षक देविका सिंह बघेल ने किया। कलेक्टर ने प्लाटून

कमांडरों से परिचय भी प्राप्त किया। सशस्त्र बल की टुकड़ी ने राष्ट्रगान की धुन पर तीन बार हर्ष फयर किया। मुख्य अतिथि कलेक्टर डॉ. सतीश कुमार एस ने परेड की सलामी ली।

समारोह में पहली बार प्रदेश के मुख्यमंत्री डॉ. मोहन यादव के संदेश का लाइव टेलीकास्ट

(सीधा प्रसारण) देखा व सुना गया। इस नई व्यवस्था की नागरिकों ने भरपूर सराहना की। कार्यक्रम के मुख्य अतिथि कलेक्टर डॉ. सतीश कुमार एस ने मुख्यमंत्री जी के संदेश प्रसारण के बाद सतना जिले की आगामी विकास परियोजनाओं और जिले की उपलब्धियों का

उल्लेख करते हुए बधाई संदेश का वाचन भी किया। कलेक्टर ने समारोह में उपस्थित स्वतंत्रता संग्राम सेनानी और कारगिल शहीदों तथा देहदानियों के परिजनों एवं लोकतंत्र सेनानियों का शाल-श्रीफल से सम्मान किया। कार्यक्रम में शहर के 47 विद्यालयों के लगभग 2 हजार नन्हे-मुन्ने बच्चों ने सामूहिक पीटी का शानदार प्रदर्शन किया। स्थानीय स्कूलों के छात्र-छात्राओं द्वारा प्रस्तुत सामूहिक पीटी प्रदर्शन के बाद स्कूली छात्र-छात्राओं ने देशभक्ति पूर्ण आकर्षक सांस्कृतिक कार्यक्रम भी प्रस्तुत किये।

इनमें महारानी लक्ष्मी उच्चतर माध्यमिक विद्यालय सतना की छात्राओं, दिल्ली पब्लिक स्कूल सतना, सेंट माइकेल स्कूल के छात्र-छात्राओं द्वारा देशभक्ति पूर्ण लोकगीत

और नृत्य के माध्यम से सजीव प्रस्तुतिकरण किया। कार्यक्रम के दौरान समारोह में भाग लेने वाले छात्र-छात्राओं एवं सुरक्षा बलों को पुरस्कृत भी किया गया। इनमें परेड आर्म्ड वर्ग में जिला पुलिस महिला सैनिकों का प्रथम, जिला पुलिस बल पुरुष सशस्त्र बल 10वीं वाहिनी सतना को तृतीय पुरस्कार दिया गया। अनआर्म्ड वर्ग में जिला स्काउट गाइड दल को प्रथम, शौर्या दल को द्वितीय और जिला गाइड दल को तृतीय पुरस्कार दिया गया। सांस्कृतिक कार्यक्रमों में प्रस्तुति के लिये पहला पुरस्कार शासकीय महारानी लक्ष्मीबाई उच्चतर माध्यमिक विद्यालय को प्रथम, सेंट माइकेल को द्वितीय और दिल्ली पब्लिक सीनियर सेकेंण्डरी स्कूल को तृतीय पुरस्कार दिया गया।

विशेष शिक्षा कॉलेज में स्वतंत्रता दिवस के अवसर पर विशाल तिरंगा रैली एवं ध्वजारोहण कार्यक्रम का आयोजन

मीडिया ऑडीटर, सतना (निप्र)। राजनारी सेवा शिक्षण एवं प्रशिक्षण संस्थान एंड वेलफेयर सोसायटी द्वारा संचालित एसएम राज सिंह कान्वेंट एवं समावेशी विद्यालय एवं राजनारी डी एड विशेष शिक्षा कॉलेज गिरजापुर में स्वतंत्रता दिवस की पावन अवसर पर वृहद तिरंगा रैली कार्यक्रम का आयोजन किया गया जिसमें भारतीय जन मोर्चा पार्टी के राष्ट्रीय अध्यक्ष डॉ एस के त्रिपाठी द्वारा झंडा फहराया गया कार्यक्रम में राम रूप त्रिपाठी अति विशिष्ठ अतिथि, जितेंद्र राय राष्ट्रीय सचिव,रवि शंकर यादव प्रदेश अध्यक्ष पिछड़ा वर्ग प्रकोष्ठ, शैलेंद्र पांडे

प्रदेश प्रवक्ता, राकेश त्रिपाठी प्रदेश संरक्षक ,गंगा प्रसाद विश्वकर्मा संस्थापक, संजय सिंह गहरवार विद्यालय के संचालक ,सचिव एवं रीवा संभाग अध्यक्ष, अनूप श्रीवास्तव संभाग मीडिया प्रभारी ,श्रुपेंद्र सिंह परिहार जिला अध्यक्ष सतना, संजीव शर्मा जी जिला मीडिया प्रभारी रवि शंकर यादव सांस्कृतिक सदस्य , अरुण शर्मा संभाग मंत्री जय बजरंग सेना ,बुजेश सिंह जिलाउपाध्यक्ष जय बजरंग सेना, सम्माननीय अतिथि मालती सिंह कॉलेज की संचालिका,जिगनहट सरपंच उमेश चतुर्वेदी विद्यालय की प्राचार्या अनीता विश्वकर्माआदि मंच पर सुशोभित रहे।